



హమీలు ఏమయ్యాయి?



రేవంత్ సర్కార్ పై కేటీఆర్ ప్రశ్నల వర్షం

- రేవంత్ రెండున్నర పాలన డిజిస్టర్
- మీనాక్షికి వెన్నుపోటు పొడిచింది ఆయనే
- సంక్షేమ పథకాలు ఆయన హయాంలో అటకే
- కేసీఆర్ చేసిన అభివృద్ధి ఇప్పటికీ చెరగని సత్యం
- ఖైరతాబాద్ నేతల సమావేశంలో కేటీఆర్

హైదరాబాద్, సీఎంగా రేవంత్ రెడ్డి బాధ్యతలు చేపట్టి రెండున్నరేళ్లయినా.. ఒక్క పని పూర్తి చేయలేదని బీఆర్ఎస్ వర్కింగ్ ప్రెసిడెంట్ కేటీఆర్ ఆరోపించారు. ఖైరతాబాద్ జిల్లా కార్యక్రమాలకు ఎన్ఎస్ఆర్ పై ఆదివారం నిర్వహించిన శిక్షణ, అవగాహన కార్యక్రమంలో ఆయన మాట్లాడుతూ.. రేవంత్ ప్రభుత్వం గరిబోళ్ల పాట్ల కొట్టిందిని ఆరోపించారు. హైద్రా పేరుతో వందల ఇళ్లను కూలగొట్టి, కుటుంబాలను రోడ్డున పడేశారని వాపోయారు. నాడు కేసీఆర్ రెండున్నర లక్షల మందికి ఇళ్ల పట్టాల్నిస్తే.. రేవంత్ సర్కారు మాత్రం

-మిగతా 2 లో



అమెరికాకు మోడీ విధేయుడైన సేవకుడు!

- ట్రంప్ ఆదేశాలను యధాతథంగా పాటిస్తున్నారని భారతీయుల మరణానికి కారణమైన అమెరికా కనీసం క్షమాపణలు చెప్పలేదు
- సార్వభౌమాధికారం ఉన్న ఏ దేశమైనా ఇలాంటి భాషను సహిస్తుందా?
- మోడీపై రాహుల్ గాంధీ తీవ్ర విమర్శలు

భారత్ కు రండి... పెట్టుబడులు పెట్టండి

భారత్ ఇన్వెస్ట్ కార్యక్రమాన్ని ప్రారంభించిన మోడీ, చూకాన్



2



సింగరేణిలో దోపిడీదారులకు స్థానం లేదు

- కార్మికుల ఆత్మగౌరవాన్ని దెబ్బతీస్తే క్షమించం
- రాజకీయ స్వార్థం కోసం సింగరేణి ప్రతిష్ఠను దెబ్బతీస్తారా?
- శ్రీరామ్ పూర్ ఓపెన్ కాస్ట్ బొగ్గు గని సందర్శనలో ఉపముఖ్యమంత్రి భట్టి విక్రమార్క పేర్

హైదరాబాద్, సింగరేణిలో దోపిడీదారులకు స్థానం లేదని డిప్యూటీ సీఎం భట్టి విక్రమార్క అన్నారు. సింగరేణి కార్మికుల క్రమను, వారి ఆత్మగౌరవాన్ని తక్కువ చేసి మాట్లాడుతున్న బీఆర్ఎస్ నేతలపై ఆయన మరోసారి నిప్పులు చెరిగారు. తమ రాజకీయ స్వార్థం కోసం సింగరేణి సంస్థ ప్రతిష్ఠను దెబ్బతీసేలా మాట్లాడుతున్నారని మండిపడ్డారు. సింగరేణి గురించి ప్రతిపక్షాలు చేస్తున్న విమర్శలపై సమాధానం చెప్పేందుకు ఆదివారం నాడు మంచినీటి జిల్లాలోని శ్రీరామ్ పూర్ ఓపెన్ కాస్ట్ మైనింగ్ ను మంత్రి శ్రీధర్ బాబుతో కలిసి పరిశీలించారు. ఈ సందర్భంగా ఓపెన్ కాస్ట్ తనిఖీ నిర్వహించి, వాస్తవాలను వెల్లడించారు. ఈ సందర్భంగా భట్టి మాట్లాడారు. సింగరేణి సంస్థపై జరుగుతున్న ప్రచారంలో ఏదీ నిజం, -మిగతా 2 లో

రేవంత్ లిజైన్ చేస్తేనే హైదరాబాద్ అభివృద్ధి

- నగర ప్రజలు మిమ్మల్ని గద్దె దింపుతారు ఇదే మీ ప్యూచర్
- మూడు కార్యక్రమాలలో బీజేపీ గెలుస్తుంది
- లంబర్పేట కార్యక్రమ సమావేశంలో రేవంత్ రెడ్డిపై బీజేపీ చీఫ్ రాంచంద్రారావు పేర్



హైదరాబాద్,

మున్సిపల్ మంత్రిని దగ్గర పెట్టుకున్న సీఎం రేవంత్ రాజీనామా చేస్తేనే హైదరాబాద్ నగరం అభివృద్ధి చెందుతుందని బీజేపీ చీఫ్ రాంచంద్రారావు వ్యాఖ్యానించారు. ప్రతిసారి మా ఎంపీలపై నోరు పారేసుకుంటూ రాజీనామా చేయాలని రేవంత్ అనడంపై ఆయన మండిపడ్డారు. హైదరాబాద్ ప్రజలు మిమ్మల్ని గద్దె దింపుతారని, ఇదే మీ ప్యూచర్ అని ఎద్దేవా చేశారు. ఉన్న సిటీని వదిలేసి -మిగతా 2 లో

'ఇండియా' పార్టీలో అంతర్మథనం

- కాంగ్రెస్ వెన్నుపోటు రాజకీయాలతో ఇప్పటికే దూరమైన డీఎంకే, ఆప్
- రాహుల్ వైఖరితో పార్టీలో విసుగు
- 'హాక్' వ్యాఖ్యలపై లెఫ్ట్ గరం గరం

2



దేశం దశ, దిశను మార్చేది యువతే

- భయం, ద్వేషం లేని భారత్ సీజీపీ లక్ష్యం
- కేంద్ర విద్యాశాఖ మంత్రి ధర్మేంద్ర ప్రధాన్ ను పదవి నుంచి తప్పించాలి
- ప్రముఖ పర్యావరణవేత్త సోనామ్ వాంగ్ చుక్ డిమాండ్
- ఇందిరా పార్టీ వర్గ క్రాకోచ్ జనతా పార్టీ ధర్మా
- డివైఎస్ ఐ, ఎస్ఎఫ్ఐతో పాటు యువజన, విద్యార్థి, స్వచ్ఛంద సంస్థల మద్దతు

2



జోరుగా సాగుతున్న అమరావతి పనులు

- పనులపై జరుగుతున్న విష ప్రచారాన్ని ఆపాలి
- వర్షం వస్తే పనులు ఆగిపోతాయన్న వార్తలను ఖండించిన లోకేశ్
- పనుల పురోగతిని చూపిస్తూ 'ఎక్స్' వేదికగా వీడియో విడుదల

అమరావతి ఆంధ్రప్రదేశ్ రాజధాని అమరావతిలో నిర్మాణ పనులు శరవేగంగా, ఎక్కడా విరామం లేకుండా కొనసాగుతున్నాయని రాష్ట్ర మంత్రి నారా లోకేశ్ స్పష్టం చేశారు. రాజధాని పనులు ఆగిపోయాయని, చిన్న వర్షానికే మునిగిపోతోందని కొందరు చేస్తున్న విష ప్రచారాన్ని ఆయన తీవ్రంగా ఖండించారు. ఈ మేరకు నిర్మాణ పనుల పురోగతిని -మిగతా 2 లో

ఇరాన్, అమెరికా డీల్ ఫైనల్ భగ్గుమన్న ఇరాన్ ప్రజలు



- ఒప్పందానికి వ్యతిరేకంగా దేశ వ్యాప్తంగా ఆందోళనలు
- దేశ ప్రయోజనాలను పాలకులు తాకట్టు పెట్టారంటూ నిరసనలు

2

గాల్లో ఢీకొన్న రెండు హెలికాప్టర్లు..

- ఆరుగురు మృతి.. బైజిల్ లో ఘటన



2

నేనే రోడ్ పైకి వస్తా

వర్షాల పైన లివ్వు పెట్టి.. నేను సూచనలిచ్చినా మీరు పట్టించుకోలేదు

- వర్షం పడినప్పుడు.. యంత్రాంగమంతా ఫీల్డ్ లో ఉండాల్సిందే
- మున్సిపల్ - పోలీసు విభాగాల మధ్య సమన్వయం లేదు
- ఇలాగైతే ఎలా... ప్రాజెక్టుల వద్ద అప్రమత్తంగా ఉండండి
- రైతు వేదికల్లో యూరియా ఇవ్వండి
- అధికారులందరికీ సీఎం క్లాస్

వర్షం కురిసిన సమయంలో ట్రాఫిక్ ఉన్నతాధికారుల నుంచి కేంది స్థాయి సిబ్బంది వరకు రోడ్ పైన ఉండాల్సిందేనని ముఖ్యమంత్రి రేవంత్ రెడ్డి ఆదేశించారు. అవసరమైతే తానే స్వయంగా రోడ్ పైకి వస్తానని స్పష్టం చేశారు. వర్షం వల్ల ట్రాఫిక్ జామ్ అయితే కలిగిన చర్యలు తప్పవని హెచ్చరించారు. మానవ తప్పిదాల వల్ల సమస్యలు వస్తే సహించబోనన్నారు. ట్రాఫిక్ డిపార్ట్ మెంట్ లో తక్షణమే ఖాళీలు పూర్తి చేయాలని సూచించారు. ఎన్ఎస్ఆర్ హెచ్ఆర్ డి బోధి పెవిలియన్ లో వర్షాలు, ప్రకృతి విపత్తులపై ముఖ్యమంత్రి రేవంత్ రెడ్డి సమీక్ష ఆదివారం సమీక్షించారు. వర్షాల సమయంలో తీసుకోవాల్సిన ముందస్తు చర్యలపై అధికారులకు సీఎం దిశానిర్దేశం చేశారు.

వర్షం వల్ల ట్రాఫిక్ జామ్ అయితే కలిగిన చర్యలు తప్పవు

2



ఇరాన్, అమెరికా డీల్ పైనల్

-భగ్నమన్న ఇరాన్ ప్రజలు
-ఒప్పందానికి షరతులేకగా దేశ వ్యాప్తంగా ఆందోళనలు
-దేశ ప్రయోజనాలను పాటకులు తాకట్టు పెట్టారంటూ నిరసనలు

తెహ్రాన్, యూఎస్ తో డీల్ విషయంలో ఇరాన్ లోని అతివాదులు నిరసన బాట పట్టారు. ఇరాన్ విదేశాంగ శాఖ మంత్రి అరాగ్నీ, పార్లమెంటు స్పీకర్ మొహమ్మద్ ఖాలిజ్ కు వ్యతిరేకంగా నిరసనలకు తెరతీశారు. నేడు ఇరు దేశాల మధ్య శాంతి ఒప్పందం కుదిరే అవకాశం ఉందని అమెరికా అధ్యక్షుడు డోనాల్డ్ ట్రంప్ తో పాటు పాక్ కూడా ప్రకటించడంతో ఇరాన్ లో నిరసనలు మిన్నంటుతున్నాయి. ఇరాన్ అధికార వర్గాలు మాత్రం ఈ విషయంపై అభిప్రాయం స్పందిస్తున్నాయి. అయినప్పటికీ, తమ దేశ ప్రయోజనాలకు విభాషం కలిగేలా విదేశాంగ శాఖ మంత్రి, స్పీకర్ యూఎస్ తో ఒప్పందానికి సిద్ధమవుతున్నారంటూ కొందరు ఇరానియన్లు అగ్గి దగ్గల మవుతున్నారు. పెద్ద ఎత్తున నిరసన.. అంతర్జాతీయ మీడియా కథనాల ప్రకారం, మషాద్ నగరంలోని విదేశాంగ శాఖ కార్యాలయం ముందు అనేక మంది అతివాదులు పెద్ద ఎత్తున నిరసనకు తెరతీశారు. యూఎస్ తో ఒప్పందం గురించి మంత్రి అరాగ్నీ ప్రస్తావించిన అనంతరం దేశంలో ఆగ్రహావేశాలు ఉప్పుదుకున్నాయి. అనేక మంది అరాగ్నీకి వ్యతిరేకంగా నినాదాలు చేశారు. ఆయన దేశానికి తలపంపులు తెచ్చే పని చేశారని, మరణశిక్ష విధించాలని డిమాండ్ చేశారు. రాజధాని తెహ్రాన్ తో పాటు అనేక ఇతర ప్రాంతాల్లో నిరసనలు వెల్లువెత్తున్నాయి..



ఇరాన్ ప్రయోజనాలు దెబ్బతింటాయి.. యూఎస్ తో కుదుర్చుకోనున్న ప్రతిపాదిత డీల్ లో ఇరాన్ ప్రయోజనాలకు రక్షణలు లేవని ఇరాన్ లోని అతివాద వర్గం ఆరోపిస్తోంది. ఈ డీల్ కుదిరితే హోర్నుక్ పై ఇరాన్ పట్టుపడలిపోతుందని వారు చెబుతున్నారు. అంతిమంగా ఇరాన్ ప్రయోజనాలు దెబ్బతింటాయని ఆందోళన వ్యక్తం చేస్తున్నారు. డీల్ కోసం అమెరికా చెప్పినట్లులా తలలుపుతున్నారని ఇరాన్ పాలకు వర్గాన్ని తీవ్రంగా విమర్శిస్తున్నారు. ఈ డీల్ కుదిరాక అమెరికా విధించిన నిర్బంధం తొలిగిపోతుందని అరాగ్నీ ఇటీవల చెప్పారు.

గాల్లో డీకొన్న రెండు హెలికాప్టర్లు..

ఆరుగురు మృతి.. బైజెల్ లో ఘటన

రియో డి జనీరో

బ్రెజిల్ లోని రియో డి జనీరోలో ఆదివారం ఉదయం రెండు హెలికాప్టర్లు గాల్లో డీకొన్న కులిపోయాయి. ఈ ప్రమాదంలో ఆరుగురు మృతి చెందారు. ప్రమాదం జరిగిన వెంటనే అత్యవసర సిబ్బంది సహాయక చర్యలు చేపట్టారు. హెలికాప్టర్ లో ఒకటి ఎలక్ట్రిక్ వాహనాలు పార్క్ చేసిన ప్రాంతంలో కులిపోయింది. పెద్ద ఎత్తున మంటలు చెలరేగాయి. అగ్నిమాపక సిబ్బంది మంటలను అదుపులోకి తెచ్చారు. ఈ హెలికాప్టర్లు డీకొన్నదానికి గల కారణాలను తెలుసుకునేందుకు అధికారులు దర్యాప్తు ప్రారంభించారు.



హమీలు ఏమయ్యాయి?

(మొదటి పేజీ తరువాయి)

ఉన్న గూడును కూల్చేసారన్నారు. మోసపూరితమైన హామీలతో అధికారంలోకి వచ్చిన రేవంత్ రెడ్డి.. రెండున్నరేళ్లలో డిజాస్టర్ సీఎంగా నిలిచారని విమర్శలు గుప్పించారు. వృద్ధులు, ఒంటరి మహిళలకు రూ.4వేలు పెన్షన్, రెండు లక్షల ఉద్యోగాలు, ఆడబిడ్డలకు ఇస్తామని రూ.2500 సహాయం ఏమైందని నిలదీశారు. నోరు తెరిస్తే కోడిమంది మహిళలను కోటిశత్రుని చేస్తామని ఉదరగడుతున్న సీఎం రేవంత్.. ఆ ముచ్చట పక్కకు పెట్టి కనీసం వారిని లక్షాధికారులవైనా చేయాలన్నారు. ఆడబిడ్డలకు ఇస్తామన్న నెలకు రూ.2500 ఆర్థిక సహాయం బికాయిలతో సహా లక్షన్నర రూపాయలు ఇస్తే.. వెంటనే రాజకీయాల నుంచి తప్పుకుంటానని కేటీఆర్ సంచలన ప్రకటన చేశారు. మీనాక్షికి సీఎం వెన్నుపోటు.. నాగేందర్ కు ఓటేస్తే నాకేస్తారని ఖైరతాబాద్ ప్రజలకు బాగా తెలుస్తున్నారు. అందుకే ఇక్కడి ఓటర్లు దానం నాగేందర్ ను చూసి ఓటయ్యారేదని, కేటీఆర్ ను చూసి ఓటువేశారన్నారు. మీనాక్షి నటరాజన్ ఇప్పుడు కూడా కేటీఆర్ ఘాటు విమర్శలు చేశారు. ఆమెకు వెన్నుపోటు పొడిచింది సీఎం రేవంత్ రెడ్డిని ఆరోపించారు. రేవంత్ అవినీతిపై మీనాక్షి.. రాహుల్ గాంధీకి రిపోర్ట్ ఇచ్చిందని అందుకు ఆమెపై పగపట్టారని, అందుకే బీజేపీకి లీకులిచ్చి రాజ్యసభ పదవి రాకుండా చేశారని అన్నారు. రాష్ట్రంలో రేవంత్ పాలనకు సగం టైమ్ ముగిసిందన్న కేటీఆర్.. సీఎం ఫస్ట్ స్టాఫ్ సినిమా డిజాస్టర్ గా నిలిచిందన్నారు. రెండున్నరేళ్లకాలంలో హైదరాబాద్ లో ఒక్క అభివృద్ధి పని చేయకపోగా.. ఉన్నవాటినే కూల్చేశారన్నారు. నిజం కావాలంటే, కేటీఆర్ హయాంలో కట్టిన యూనివర్సిటీలు, ఆసుపత్రులే నేడు ప్రజలకు ఉపయోగపడుతున్నాయన్నారు.

భారత్ కు రండి... పెట్టుబడులు పెట్టండి

- భారత్ ఇన్వెస్ట్ కార్యక్రమాన్ని ప్రారంభించిన మోడీ, మాక్రన్

నైస్ (ఫ్రాన్స్)

వినూత్న ఆలోచనా ధోరణులకు, ఆవిష్కరణలకు, అభివృద్ధికి భారత్ ఒక గమ్యం వంటిదని ప్రధాని నరేంద్ర మోడీ పేర్కొన్నారు. నైస్ లో భారత్ ఇన్వెస్ట్ 2026 కార్యక్రమాన్ని ప్రారంభిస్తూ ప్రధాని ఈ వ్యాఖ్యలు చేశారు. “ప్రతి ఒక్క పెట్టుబడిదారుడు, ప్రతి యూనివర్సిటీ, పరిశోధనా సంస్థ, ప్రతి పారిశ్రామికవేత్త అందరూ కూడా భారత్ కు రావాలని మనస్ఫూర్తిగా ఆహ్వానిస్తున్నాను. భారత్ లో రూపకల్పన చేయండి, భారత్ లో అభివృద్ధి పరచండి, ప్రపంచం కోసం పరిష్కారాలను సృష్టించండి.” అని మోడీ పేర్కొన్నారు. మోడీతో కలిసి ఫ్రాన్స్ అధ్యక్షుడు మాక్రన్ ఈ కార్యక్రమాన్ని ప్రారంభించారు. ద్వైపాక్షిక సంబంధాలు, సాంకేతికత రంగంలో విశ్వాసం, సహకారం అనే అంశాలపై ఇరువురు నేతలు ప్రధానంగా దృష్టి కేంద్రీకరించారు. ఈ కార్యక్రమంలో వాణిజ్య, పరిశ్రమల శాఖ మంత్రి పీయూష్ గోయల్, విదేశాంగ మంత్రి జై చందర్, నైస్ మేయర్ పాల్గొన్నారు. ప్రధాని మోడీ తన ప్రసంగాన్ని కొనసాగిస్తూ, దశాబ్ద కాలం ప్రతిమే భారత్ ను సాంకేతిక పరిజ్ఞానాన్ని అందిస్తున్నారని దేశంగా పరిగణించారని, ఇప్పుడు సాంకేతికతను అందించే దేశంగా ఆవిర్భవించిందని చెప్పారు. రోడ్లను రక్షణ పరిశ్రమల కార్యకలాపాల గురించి ప్రస్తావిస్తూ, భారత్ లో ఆవిష్కరణ వ్యవస్థ కోసం తాను పాటు పడినట్లు మోడీ పేర్కొన్నారు.



నేనే రోడ్ పైకి వస్తా

-వర్షం పడినప్పుడు.. యంత్రాంగమంతా ఫీల్డ్ లో ఉండాల్సిందే
-మున్సిపల్ - పోలీసు విభాగాల మధ్య సమన్వయం లేదు
-ఇలాగేతే ఎలా.. ప్రాజెక్టుల వద్ద అప్రమత్తంగా ఉండండి
-రైతు వేదికల్లో యూలీయా ఇష్టం
-అధికారులందరికీ సీఎం క్లౌన్



హైదరాబాద్,

ఈ నెల 1న సమీక్షా సమావేశం నిర్వహించి, వర్షాలపై ముందస్తు సూచనలు ఇచ్చినప్పటికీ ఫలితం లేదని రేవంత్ ఆగ్రహం వ్యక్తం చేశారు. 9న వర్షం సమయంలో అధికారులు సరిగా పని చేయలేదని మండిపడ్డారు. వర్షం సమయంలో క్యూర్ ఏరియాలో మునిసిపల్, పోలీస్ అధికారుల మధ్య సమన్వయం లేదని తేల్చి చెప్పారు. వర్షం వచ్చినప్పుడు వాటర్ లాగింగ్ పాయింట్స్, బ్లాక్ స్పాట్స్, ట్రాఫిక్ జామ్ ఏర్పడే ప్రాంతాల డేటా ఆధారంగా పని చేయాలని సూచించారు. విద్యుత్ శాఖ పూర్తి స్థాయిలో సన్నద్ధం కావాలని ఆదేశించారు. ఫీల్డ్ లో ఉండని అధికారులపైన కఠిన చర్యలు తీసుకోవాలన్నారు. ప్రాజెక్టుల నిర్వహణకు తక్షణమే నిధులు..

వర్షాల నేపథ్యంలో ప్రాజెక్టుల దగ్గర పటిష్ట చర్యలు తీసుకోవాలని ముఖ్యమంత్రి సంబంధిత అధికారులను ఆదేశించారు. ప్రాజెక్టుల నిర్వహణ మ్యూనువల్ ప్రకారం జరగాలని, ప్రాజెక్టు సంబంధిత ఇంజనీర్లు కచ్చితంగా దానిని అమలు చేయాల్సిందేనన్నారు. ప్రాజెక్టుల సీతలు, ఎస్ కే లు ఈ సీజన్ లో స్థానికంగా ఉండాల్సిందేనని తేల్చిచెప్పారు. ఉన్నతాధికారుల అనుమతి లేకుండా ఇంజనీర్లు ప్రాజెక్టులు వదిలి వస్తే కఠిన చర్యలు తీసుకుంటామని హెచ్చరించారు. ప్రాజెక్టుల మొయింటెన్స్, గేట్ మరమ్మతులకు తక్షణమే

నిధులు విడుదల చేస్తామని చెప్పారు. ఇరిగేషన్, మెట్రో వాటర్ బోర్డు, టెం అధికారులు సమన్వయంతో పని చేయాలని సూచించారు. రైతు వేదికలను యూరియా పంపిణీ కోసం ఉపయోగించుకోవాలన్నారు. రైతు వేదికలో యూరియా పంపిణీ బాధ్యతను స్థానిక అగ్రికల్చర్ అధికారికి అప్పగించాలని చెప్పారు. యూరియా పంపిణీలో రెవిన్యూ సిబ్బందిని భాగస్వామ్యం చేయాలన్నారు. ఈ సమావేశంలో రాజ్యసభ సభ్యుడు వేం నరేందర్ రెడ్డి, ప్రభుత్వ ప్రధాన కార్యదర్శి రామకృష్ణారావు, డిజిపీ సీఎం ఆనంద్, సీఎంపీ ముఖ్య కార్యదర్శి శేషాద్రి, స్పెషల్ చీఫ్ సెక్రటరీలు జయేష్ రంజన్, వికాస్ రాజ్, ఆర్థిక శాఖ ప్రిన్సిపల్ సెక్రటరీ సందీప్ కుమార్ సుల్తానియా, మాడు కార్పొరేషన్ మున్సిపల్ కమిషనర్లు కర్ణవ్, సుజన, వినయ్ క్రిష్ణారెడ్డి, పోలీస్ కమిషనర్లు సజ్జనార్, రమేష్ రెడ్డి, సుమతి, హైద్రా కమిషనర్ రంగనాథ్, సీఎంఓ అధికారులు, ఇరిగేషన్, అగ్రికల్చర్, ఆర్ అండ్ బీ, జలమండలి ఉన్నతాధికారులు పాల్గొన్నారు.

సింగరేణిలో దోపిడీదారులకు స్థానం లేదు

(మొదటి పేజీ తరువాయి)

ఏది అబద్ధమే వాస్తవాలను ప్రజలముందుకు తీసుకురావాలనే ఓపెన్ హౌస్ కార్యక్రమం నిర్వహించినట్లు చెప్పారు. బీఆర్ఎస్ నాయకుల వ్యక్తిగత ప్రయోజనాలు, స్వాధీన ప్రయోజనాల కోసమే అసత్యాలు మాట్లాడుతున్నారన్నారు. రాజకీయంగా మాట్లాడాల్సిన అవసరం లేదన్నారు. ప్రజా ప్రభుత్వం చెప్పింది కేవలం నిజాలు మాత్రమేనని, ఆ నిజాన్ని ప్రజల ముందు ఉంచడమే తమ బాధ్యతని డిప్యూటీ సీఎం సుష్మం చేశారు. సింగరేణి సంస్థ అభివృద్ధిలో కార్యకుల చెమట, కఠోర శ్రమ దాగి ఉన్నాయని, వారి ఆత్మగౌరవాన్ని అపహాస్యం చేసేలా ఎవరు మాట్లాడినా సహించేది లేదు. సింగరేణి యాజమాన్య నిబద్ధతను, సంస్థలోని పారదర్శక విధానాలపై బీఆర్ఎస్ నాయకులు అసత్యాలు ప్రచారం చేస్తున్నారు. రాష్ట్రానికి మకుటాయమానమైన సింగరేణి

సంస్థను అభివృద్ధి చేయాలనే తప్పుడు వ్యాఖ్యలు చేస్తున్నారు. బీఆర్ఎస్ నాయకులు కేంద్రానికి లేఖలు రాయడం సత్యదూరంగా ఉన్నాయి. సింగరేణి ప్రయోజనాల కోసం తెలంగాణ భవిష్యత్తును, సింగరేణి సంస్థను వాడుకోవడం సరికాదు అని భట్టి హెచ్చరించారు. ఇది ప్రజల ఆస్తి.. సింగరేణి కేవలం ఒక సంస్థ మాత్రమే కాదు. ఇది తెలంగాణ ప్రజల ఆస్తి. ఇక్కడి వనరులు, ఈ వ్యవస్థ, ఈ శక్తి అంతా ప్రజల నుంచి వచ్చింది. ఇది ఎప్పటికీ ప్రజలకే చెందుతుంది. సింగరేణి సంస్థపై దోపిడీదారులు, దేగలు కన్నెత్తి చూసేందుకు కూడా అనుమతి లేదు ప్రజా ప్రభుత్వం అత్యంత భిక్షుత్వంతో పని చేస్తుంది. రాజకీయ అవసరాల కోసం సంస్థను వాడుకోవాలని చూస్తే ఊరుకోం. భవిష్యత్తులోనూ

సింగరేణి అత్యంత పారదర్శకంగా ముందుకు సాగుతుంది అని డిప్యూటీ సీఎం భట్టి సుష్మం చేశారు. సింగరేణి బోర్డు ఉత్పత్తి, నిల్వలు, రవాణా ప్రక్రియలో పూర్తి పారదర్శకతను ప్రజలకు తెలియజేస్తున్న ప్రజా ప్రభుత్వం బాధ్యతను మైన్ పరిసరాలను క్షేత్రస్థాయిలో పరిశీలించడంతో పాటు అక్కడ అమలు అవుతున్న భద్రతా ప్రమాణాలు, బోగ్గు రవాణాకు సంబంధించిన లెక్కలను అధికారులను అడిగి తెలుసుకున్నారు. శ్రీరాంపూర్ ఓసీ మైన్ నిర్దేశించుకున్న లక్ష్యాల ప్రకారం మరో 28 సంవత్సరాల పాటు ఇక్కడ బోగ్గు ఉత్పత్తి కొనసాగే అవకాశం ఉందని తెలిపారు. సింగరేణి సంస్థలో జరుగుతున్న ప్రతి ప్రక్రియ అత్యంత అధునికంగా, కంప్యూటరైజ్డ్ విధానంలో పారదర్శకంగా సాగుతోందని వివరించారు.

అమెరికాకు మోడీ విధేయుడైన సేవకుడు!

- ట్రంప్ ఆదేశాలను యథాతథంగా పాటిస్తున్నారని
- భారతీయుల మరణానికి కారణమైన అమెరికా కనీసం క్షమాపణలు చెప్పలేదు
- సార్వభౌమాధికారం ఉన్న ఏ దేశమైనా ఇలాంటి భాషను సహిస్తుందా?
- మోడీపై రాహుల్ గాంధీ తీవ్ర విమర్శలు



సూక్ష్మిల్లి: ఒమన్ తీర ప్రాంతంలో అమెరికా జరిపిన దాడుల్లో ముగ్గురు భారతీయ నావికులు మృతిచెందిన ఘటన దేశంలో రాజకీయంగా తీవ్ర దుమారం రేపుతోంది. ఈ దాడులపై విచారం వ్యక్తం చేయకపోగా, భారత్ ను ఉద్దేశించి అమెరికా హెచ్చరికలు జారీ చేయడాన్ని కాంగ్రెస్ అగ్రనాయకుడు రాహుల్ గాంధీ తీవ్రంగా తప్పుపట్టారు. ప్రధాని నరేంద్ర మోడీ ఒక విధేయుడైన సేవకుడిలా అమెరికా ఆదేశాలను పాటిస్తున్నారంటూ తీవ్ర విమర్శలు చేశారు. ఈ మేరకు ఆయన ఎక్స్ పోస్టు చేశారు. “ముగ్గురు భారతీయుల మరణానికి

కారణమైన అమెరికా కనీసం క్షమాపణలు కూడా చెప్పలేదు. పైగా ఆదేశాలు జారీ చేస్తోంది. అమెరికా సైనిక ఆదేశాలను తక్షణమే పాటించాలని, ఎలాంటి ఉల్లంఘనను తాము సహించలేమని అమెరికా అంటోంది. సార్వభౌమాధికారం ఉన్న ఏ దేశమైనా ఇలాంటి భాషను సహిస్తుందా? కానీ ప్రధాని మోడీ మాత్రం విధేయుడైన సేవకుడిలా అమెరికా ఆదేశాలను పాటిస్తున్నారు. లోపభూయిష్టమైన ప్రధాని పాలనలో, భారతీయుడిగా ఉండటం అంటే రాయనీయమైన దుస్థితిని ఎదుర్కోవడం. విదేశీ శక్తులు మన పౌరులను చంపుతున్నాయి. మన ప్రభుత్వం ఒక విధేయుడైన

సేవకుడిలా తలపంచి ఆదేశాలను పాటిస్తుంది.” అని - రాహుల్ గాంధీ, అన్నారు మరోవైపు, ఒమన్ తీర ప్రాంతానికి సమీపంలో ఉన్న ఓ చమురు ట్యాంకర్ లో అనారోగ్యంతో మృతి చెందిన భారతీయ నావికుడు నిశాంత్ ఉగ్రనాథన్ మృతదేహాన్ని వెంటనే స్వదేశానికి తీసుకురావాలని రాహుల్ డిమాండ్ చేశారు. అతడి మృతదేహం కులిపోయేవరకీ వచ్చిందని, మీ సెలేబ్రిటీ భారత కెప్టెన్ చెప్పినట్లు పేర్కొన్న ఒక పోస్టును రాహుల్ ట్యాగ్ చేశారు. ఒమన్ లోని డ్రై పోస్టులో నిలిచి ఉన్న ఒక నౌకలో వైద్యపరమైన సమస్యల కారణంగా అతడు మరణించినట్లు మన్యూరల్లోని భారత రాయబార కార్యాలయం పేర్కొంది. అతని పార్టీవ దేహం ప్రస్తుతం డ్రై పోస్టులోని నౌకలోనే ఉందని, త్వరగా భారతదేశానికి తీసుకురావడానికి అవసరమైన ఏర్పాట్లు జరుగుతున్నాయని తెలిపింది. పోకా యుజమాన్య సంస్థతో నిరంతరం సంప్రదింపులు జరుపుతున్నామని, సంబంధిత భాగస్వాములతోందరితో సమన్వయం చేస్తున్నామని చెప్పింది.

రేవంత్ లక్షైన్ చేసిన హైదరాబాద్ అభివృద్ధి

(మొదటి పేజీ తరువాయి)

పూర్వం నీటిపై వడ్డారన్నారు. ఆదివారం నిర్వహించిన అంబర్ పేట కార్యక్రమ సమావేశంలో ఆయన ప్రసంగించారు. మూడు కార్పొరేషన్లలో బీజేపీ గెలుపుందని సుష్మం చేశారు. బీఆర్ఎస్, కాంగ్రెస్ పాలనలతో విసిగిపోయిన నగర ప్రజలు నిజమైన మార్పు, సుపరిపాలన కోసం బీజేపీనే ఏకైక ఆశగా చూస్తున్నారన్నారు. మడర్ ఆఫ్ ఆల్ లైన్స్ గా తెలంగాణ.. మూడు కార్పొరేషన్ల పరిధిలో కార్యక్రమ ప్రజల్లోకి వెళ్లాలి. కాంగ్రెస్ నాయకులు అనేక వాగ్దానాలు ఇచ్చి అధికారంలోకి వచ్చారు. రెండున్నరేళ్లలోనే వ్యతిరేకత వచ్చింది. రాష్ట్రంలో ఏ వర్షం సంతోషంగా లేదు. ప్రజలకు అబద్ధాలు ప్రచారం చేస్తున్నారు. మదర్ ఆఫ్ ఆల్ లైన్స్ గా తెలంగాణ మారింది. దేశంలోనూ అదే మారిగా అబద్ధాలు అడుతున్నారు అని రాంచందర్ రావు పైరయ్యారు.

జోరుగా సాగుతున్న అమరావతి పనులు

(మొదటి పేజీ తరువాయి)

చూపిస్తూ ఆయన తన 'ఎక్స్' (టీవీ) ఖాతాలో ఒక వీడియోను పోస్ట్ చేశారు. “అమరావతిలో పనులు ఏమాత్రం ఆగడం లేదు. వర్షం కురిస్తే మునిగిపోయిందంటూ కొందరు ప్రచారం చేస్తున్నారు. కానీ, నిర్మాణాలు జోరుగా కొనసాగుతున్నాయి. రాజధానిలో ఐకానిక్ టవర్లు, అసెంబ్లీ, హైకోర్టు, ప్రధాన రహదారులు, రిజర్వాయర్ల పనులు వేగంగా జరుగుతున్నాయి. వీటితో పాటు ఎమ్మెల్యేలు, ఎమ్మెల్యేల కోసం నిర్మిస్తున్న టవర్లు, మంత్రుల బంగళాల నిర్మాణాలు కూడా చురుగ్గా సాగుతున్నాయి. ఇకనైనా విష ప్రచారాన్ని ఆపండి” అని చెప్పిన ఓ వీడియోను మంత్రి లోకేష్ 'ఎక్స్' ద్వారా పంచుకున్నారు. క్షేత్రస్థాయిలో జరుగుతున్న పనులను వీడియో రూపంలో ప్రజల ముందు ఉంచి, అమరావతిపై జరుగుతున్న దుష్ప్రచారానికి మంత్రి లోకేష్ గట్టిగా బదులిచ్చారు.

'ఇండియా' పార్టీలో అంతర్గతం

కాంగ్రెస్ మొఖము రాజకీయాలతో ఇప్పటికే దూరమైన డిఎంకే, ఆప్ రాహుల్ వైఖరితో పార్టీలో విసుగు 'హా' వ్యాఖ్యలు తెచ్చే గం గం

సూక్ష్మిల్లి : కేంద్రంలో బీజేపీని గద్దె దించడమే లక్ష్యంగా ఏర్పాటైన ప్రతిపక్ష ఇండియా కూటమి బీటలు వారుతున్నది. కాంగ్రెస్ వైఖరితో మిత్రవర్గాల్లో అంతర్గతం మొదలైంది. ఆ పార్టీ అగ్రనేత రాహుల్ గాంధీ వైఖరి బీజేపీకి లబ్ధి చేకూర్చేలా ఉన్నదని కూటమి పార్టీలు ఆగ్రహం వ్యక్తం చేస్తున్నాయి. కాంగ్రెస్ 'వెన్నుపోటు' రాజకీయాలతో ఇప్పటికే కూటమికి డిఎంకే, ఆప్ దూరమయ్యాయి. తాజాగా రాహుల్ చేసిన 'హా' వ్యాఖ్యలపై సీఎంపీ పైర్ అయింది. కేరళలో రాజకీయ వైరుధ్యం కారణంగా ఆ రాష్ట్ర మాజీ సీఎం విజయన్ అలింగనం చేసుకోలేనన్న రాహుల్ వ్యాఖ్యలపై ఆ పార్టీ తీవ్ర ఆగ్రహం వ్యక్తం చేసింది. రాహుల్ వైఖరి కూటమి ఐక్యతను దెబ్బతీసేలా ఉన్నదని విజయన్ విజయన్ మండిపడ్డారు. ప్రధాని మోడీని రాహుల్ అలింగనం చేసుకున్న ఫాలోలు ఇంటర్నెట్ అంతటా ఉన్నాయి. ఆయన ఎవర్ని అలింగనం చేసుకుంటారన్న దానిపై నాకు వ్యక్తిగతంగా ఎలాంటి అభ్యంతరం లేదు. ఆ వ్యాఖ్యల వెనుక ఉన్న రాజకీయ ఉద్దేశమే ముఖ్యం. ఇండియా కూటమి పట్ల ఆయన వైఖరిని ఇది ప్రతిబింబిస్తున్నాయి” అని పేర్కొన్నారు.



దేశ సార్వభౌమత్వాన్ని, అంతర్జాతీయ ప్రతిష్ఠను దిగజార్చిన మోడీ ప్రభుత్వం :



న్యూఢిల్లీ జూన్ 14:-(జర్నలిస్ట్ డైరీ)

దేశ సార్వభౌమత్వానికాదానినీ, అంతర్జాతీయ ప్రతిష్ఠను మోడీ ప్రభుత్వం దిగజార్చినది కాంగ్రెస్ అధ్యక్షుడు ఖర్గే విమర్శించారు. ఒమన్ తీరంలో అమెరికా సైనిక దాడుల్లో ముగ్గురు భారతీయ నావికులు మరణించిన ఘటనపై ప్రధాని మోడీ మౌనం వహించడాన్ని ఆయన తీవ్రంగా తప్పు పట్టారు. ఈ ఘటన జరిగి మూడు రోజులు గడిచినా ప్రధాని సుండి కనీసం ఒక సంతాప సందేశం గాని లేదా బహిరంగ ప్రకటన గాని వెలువడలేదని ఆగ్రహం వ్యక్తం చేశారు. అమెరికా దాడుల్లో మరణించిన వారి మృతదేహాలు భారత్ కి చేరుకుంటున్న నేపథ్యంలో ఆదివారం ఆయన ఎక్స్ లో ఘాటుగా స్పందించారు. గతంలో అతని విధానాన్ని అనుసరిస్తూ వ్యూహాత్మక స్వయంప్రతిపత్తిని కాపాడుకున్నప్పుడే భారత్ నిజమైన 'విశ్వగురువు'గా ఉండేదని, ప్రస్తుతం మోడీ ప్రభుత్వం జాతీయ ప్రయోజనాలను తాకట్టు పెడుతోందని విమర్శించారు. విదేశాంగ విధానాల విషయంలో భారతీయుల ప్రాణాలను తేలికగా తీసుకోకూడదని, జవాబువారీతనానికి మౌనం ఎంతమాత్రం ప్రత్యామ్నాయం కాదని ఖర్గే స్పష్టం చేశారు. ఈ అంశంపై కాంగ్రెస్ ప్రధాన కార్యదర్శి ప్రియాంకా గాంధీ వాదా కూడా ప్రధాని మోడీపై మండిపడ్డారు. అమెరికా దాడుల్లో మన దేశ పౌరులు మరణిస్తే, ఆ దేశాన్ని గట్టిగా నిలదీయాల్సింది పోయి వారి బెదిరింపులకు తలొగ్గుతున్నట్లు వ్యవహరించడం సిగ్గుచేటని విమర్శించారు. పౌరులను, దేశ సార్వభౌమత్వాన్ని కాపాడటంలో ప్రధాని మోడీ విఫలమయ్యారని ఆమె ఆగ్రహం వ్యక్తం చేశారు.

మహారాష్ట్రలో ఘోర ప్రమాదం పికెట్ వ్యాన్ బావిలో పడి 8 మంది మృతి



న్యూఢిల్లీ: జూన్ 14:-(జర్నలిస్ట్ డైరీ)

మహారాష్ట్రలో ఘోర ప్రమాదం చోటుచేసుకుంది. షోలాపూర్ జిల్లాలో ప్రయాణికులతో వెళ్తున్న ఓ పికెట్ వ్యాన్ అదుపుతప్పి రోడ్డు పక్కన ఉన్న బావిలో పడిపోయింది. ఈ దుర్ఘటనలో 8 మంది మృతి చెందినట్లు పోలీసులు ఆదివారం వెల్లడించారు. మృతుల్లో నలుగురు మహిళలు, నలుగురు చిన్నారులు ఉన్నారు. పోలీసులు అందించిన ప్రాథమిక వివరాల ప్రకారం, మృతులంతా పండరీపూర్ తాలూకా రంజని గ్రామానికి చెందిన సాగర్ చౌగులే కుటుంబ సభ్యులు, బంధువులుగా గుర్తించారు. వీరంతా మాల్యాడ్లోని ఆలయంలో దర్శనం పూర్తిచేసుకుని తిరిగి తమ స్వగ్రామానికి వెళుతుండగా మాల్యాడ్-పండరీపూర్ మార్గంలో ఈ విషాదం జరిగింది. తాండూల్వాడి సమీపంలోకి రాగానే వాహనం అదుపుతప్పి బావిలోకి దూసుకెళ్లింది. ప్రమాదం జరిగిన బావికి ఎలాంటి రక్షణ గోడ లేకపోవడమే ఇంతటి ఘోరానికి ప్రధాన కారణమని స్థానికులు ఆరోపిస్తున్నారు. ఈ ఘటనపై ఎన్సీపీ (శరద్ పవార్) ఎమ్మెల్యే రోహిత్ పవార్ తీవ్ర దిగ్రాంతి వ్యక్తం చేశారు. బాధితుల కుటుంబాలకు ప్రభుత్వం తక్షణమే సహాయం అందించాలని డిమాండ్ చేశారు. జిల్లా పర్యవేక్షక మంత్రి జయకుమార్ గౌర్ మాట్లాడుతూ.. బావికి రక్షణ గోడ లేకపోవడంపై విచారణ జరిపి, బాధ్యులపై కఠిన చర్యలు తీసుకుంటామని హామీ ఇచ్చారు. స్థానిక యంత్రాంగం సహాయక చర్యలను పర్యవేక్షిస్తోంది.

అఖిలేష్ కుమార్లపై అసభ్యకర కామెంట్స్..

-యాపీ సీఎం యోగీ సీలయన్

న్యూఢిల్లీ: జూన్ 14:-(జర్నలిస్ట్ డైరీ)



సమాజ్ వాదీ పార్టీ అధ్యక్షుడు మాజీ సీఎం అఖిలేష్ యాదవ్ కుమార్లపై సామాజిక మాధ్యమాల్లో జరుగుతున్న ప్రచారాన్ని ఉత్తరప్రదేశ్ సీఎం యోగి ఆదిత్యనాథ్ ఖండించారు. నిందితులపై తక్షణమే చర్యలు తీసుకోవాలని పోలీసులను ఆదేశించారు. నేతల కుటుంబ సభ్యులను రాజకీయాల్లోకి తీసుకురావడాని హితవు పలికారు. అఖిలేష్ యాదవ్ కుమార్లపై అసభ్యకరమైన కామెంట్స్ తో మార్కింగ్ చేసిన చిత్రాలను కొందరు దుండగులు సోషల్ మీడియాలో పోస్టు చేశారు. ఓ కార్యక్రమంలో పాల్గొన్న సందర్భంగా యోగి ఆదిత్యనాథ్ దీనిపై స్పందించారు. అఖిలేష్ యాదవ్ కుమార్ల లక్ష్యంగా కొందరు తప్పుడు కథనాలు ప్రచారం చేస్తున్నారని చెప్పారు. ఆ పోస్టులు తన దృష్టికి వచ్చాయన్నారు. నిందితులపై పోలీసులు వెంటనే చర్యలు తీసుకోవాలని చెప్పారు. ఆడపిల్లలు అందరికీ సమానమేనని, వారిని గౌరవించాలని సూచించారు. ప్రతి ఇంట్లో కుమార్తె, సోదరి ఉంటారని, ఇతరులను కూడా అదే భావనతో చూడాలని అన్నారు. అఖిలేష్ కుమార్ల తనకు కుమార్తెతో సమానమని చెప్పారు. దుండగులపై కఠిన చర్యలు తీసుకుంటామని అన్నారు.

బలహీన ప్రధాని దేశ గౌరవాన్ని కాపాడలేడు..

ప్రధాని మోదీపై రాపబల్ గాంధీ ఫైర్




న్యూఢిల్లీ: జూన్ 14:-(జర్నలిస్ట్ డైరీ) హర్యాణా జలసంధి లో ఇటీవల అమెరికా సైన్యం చేసిన దాడుల్లో ముగ్గురు భారతీయ నావికులు మరణించడంపై భారత ప్రభుత్వ స్పందన సరిగా లేదని లోక్ సభ (శాశీని శ్యామ్ప్లు) లో ప్రతిపక్ష నేత రాహుల్ గాంధీ మండిపడ్డారు. ప్రధాని సరేంద్ర మోదీ ప్రభుత్వంపై తీవ్రస్థాయిలో విమర్శలు గుప్పించారు. ఈ విషయంలో కేంద్రం అమెరికాకు ఒక నమృకమైన సేవకుడిలా వ్యవహరిస్తోందని ఆరోపించారు. ఈ ఘటనపై రాహుల్ గాంధీ 'ఎక్స్' వేదికగా స్పందించారు. ఘటనపై అమెరికా ఏమాత్రం పశ్చాత్తాపం చూపకపోగా.. వారి ఆదేశాలను పాటించని నౌకలను సహించబోమని అమెరికా విదేశాంగ మంత్రి మార్కో రూబియో హెచ్చరించడాన్ని

ఆయన తప్పుబట్టారు. 'అమెరికా దాడుల్లో మన ముగ్గురు నావికులు చనిపోయి కొద్ది రోజులే అయ్యింది. అయినా ఇంతవరకు వారి సుంచి కనీసం పశ్చాత్తాపం లేదు. క్షమాపణ లేదు. పైగా మనకు ఆదేశాలు జారీ చేస్తున్నారు. 'అమెరికా సైన్యం ఆదేశాలను తక్షణమే పాటించాలి. ఎలాంటి ఉల్లంఘనలైనా సహించేది లేదు' అన్న వారి మాటలు చూడండి. ఒక స్వతంత్ర దేశం ఇలాంటి భాషను ఎప్పటికీ సహించదు. కానీ మన బలహీన ప్రధాని

మాత్రం నోరు మెదపడం లేదు. ఒక విధేయుడైన సేవకుడిలా వారి ఆదేశాలను వింటున్నారు, పాటిస్తున్నారు. ఈ బలహీన ప్రధాని దేశ గౌరవాన్ని కాపాడలేడు. ఎందుకంటే దేశాన్ని అవమానించే వాళ్ల నియంత్రణలో ఆయన ఉన్నారు. అందుకే మన వాళ్లను చంపినా, మనల్ని అవమానించినా ఆయన మౌనంగా ఉండిపోతున్నారు. ఇది దేశ ప్రజలందరూ గమనించాలి' అంటూ రాహుల్ గాంధీ ట్వీట్ చేశారు. కాంగ్రెస్ పార్టీకి చెందిన ఇతర నేతలు కూడా కేంద్రంపై విరుచుకుపడ్డారు. ఈ ఘటనపై అమెరికా బేవర్తూగా క్షమాపణ చెప్పాలని పవన్ ఖేరా డిమాండ్ చేశారు. విదేశాంగ మంత్రి జైశంకర్ స్పందన చాలా బలహీనంగా ఉందని, ఆయన కేవలం 'ఇది సమస్యనియం కాదు' అనడం సరికాదని అన్నారు. మరో నేత మనీష్ తివారి మాట్లాడుతూ.. 'అమెరికా మంత్రి వ్యాఖ్యలు బెదిరింపుగా ఉన్నాయని, నావికుల మృతికి వారే కారణమన్నట్లుగా ఉన్నాయని ఆరోపించారు.

ఎల్నినో ప్రారంభమైంది

నైరుతిలో బలం పుంజుకోవచ్చు భారత వాతావరణ శాఖ హెచ్చరిక



న్యూఢిల్లీ: జూన్ 14:-(జర్నలిస్ట్ డైరీ) భూమధ్య రేఖ పసిఫిక్ మహా సముద్రంపై ఎల్నినో పరిస్థితులు ప్రారంభమైనట్లు భారత వాతావరణ శాఖ (ఐఎండీ) అధికారికంగా ప్రకటించింది. ప్రస్తుతం కొనసాగుతున్న నైరుతి రుతు పవనాల సీజన్లో ఈ వాతావరణ దృగ్విషయం మరింత బలపడే అవకాశం ఉన్నదని హెచ్చరించింది. ఇండియన్ ఓషన్ డైపోల్(ఐఓడీ) తన బులెటిన్లో మధ్య, తూర్పు పసిఫిక్లో సముద్ర ఉష్ణోగ్రతలు వేడెక్కడం ఎల్ నినో పరిస్థితులకు అవసరమైన పరిమితిని దాటినట్లు వెల్లడించింది. కాగా మాన్ సూన్ మిషన్ కప్పల్లో

ఫోర్కాస్ట్ సిస్టమ్(ఎంఎస్ఎఫ్ఎస్) ద్వారా రూపొందిన అంచనాలు సీజన్ ముందుకు సాగుతున్న కొద్దీ ఎల్నినో తీవ్రమయ్యే అవకాశం ఉందని సూచిస్తున్నాయి. భూమధ్య రేఖ పసిఫిక్లోని అధిక

భాగంలో సముద్ర ఉపరితలం కింద కూడా బలమైన సానుకూల ఉష్ణోగ్రత క్రమరాహిత్యాలు ఉన్నాయని ఐఎండీ గమనించింది. రాబోయే నెలల్లో వెచ్చని నీరు నిరంతరం పైకి రావడం.. ఈ పరిణామాన్ని మరింత బలోపేతం చేయడానికి సంకేతమని తెలిపింది. అయితే భారత దేశ రుతు పవనాలను ప్రభావితం చేసే ఏకైక అంశం ఎల్ నినో మాత్రమే కాదని ఐఎండీ స్పష్టం చేసింది. హిందూ మహా సముద్రంపై ప్రస్తుతం తటస్థ ఇండియన్ ఓషన్ డైపోల్(ఐఓడీ) పరిస్థితులు ఉన్నాయని ఇవి రుతు పవనాల సీజన్ పొడవునా కొనసాగే అవకాశం ఉన్నదని, తటస్థ ఐఓడీ అనేది ఈ సంవత్సరంలో ఎల్ నినో ప్రభావాలను గణనీయంగా పెంచే లేదా తగ్గించే అవకాశం లేదని తెలిపింది.

లెబనాన్ పై ఇజ్రాయెల్ మళ్లీ దాడులు..

-ముగ్గురు మృతి



న్యూఢిల్లీ: జూన్ 14:-(జర్నలిస్ట్ డైరీ) ఇజ్రాయెల్-హెజ్బొల్లా మధ్య ఉద్రిక్తతలు మరింత పెరిగాయి. లెబనాన్ పై మరోసారి ఇజ్రాయెల్ దాడులతో విరుచుకుపడింది. బీరూట్ (దీవఅతిలి)లోని హెజ్బొల్లా ప్రధాన కార్యాలయంపై ఇజ్రాయెల్ వైమానిక దాడి చేసింది. దాడికి సంబంధించిన దృశ్యాలు ఇజ్రాయెల్ వైమానిక దళం ఆదివారం పోస్టు చేసింది. బీరూట్ శివార్లలోని హెజ్బొల్లా బలమైన స్వావలాల్ లక్ష్యంగా ఇజ్రాయెల్ దాడులు చేస్తోంది. పేలుడు సంభవించడంతో భవనం చుట్టూ దట్టమైన పొగలు కమ్ముకున్నాయి. లెబనాన్ అధికారిక నేషనల్ న్యూస్ ఏజెన్సీ కథనం ప్రకారం.. హెజ్బొల్లాకు బలమైన కేంద్రంగా ఉన్న దక్షిణ బీరూట్ శివార్లలోని

దాహియోలోని ఘోబెయిర్ పరిసరాల్లోని ఓ భవనంపై ఈ దాడి జరిగింది. ఈ దాడి జరిగిన సమయంలో అపార్ట్ మెంట్ పక్కన ఉన్న రోడ్డుపై వాహనాలు వెళుతుండటం కూడా ఈ వీడియోలో కనిపిస్తోంది. అయితే ఈ దాడిలో ఏవైనా వాహనాలు దెబ్బతిన్నాయా అనేదానిపై స్పష్టత లేదు. ఇర్రాన్ మద్దతు ఉన్న హెజ్బొల్లా గ్రూప్ ఉత్తర ఇజ్రాయెల్ ప్రాంతాలను లక్ష్యంగా చేసుకుంటే.. తాము దక్షిణ బీరూట్ పై దాడి

చేస్తామని ఇజ్రాయెల్ ప్రధాని బెంజమిన్ నెతన్యాయుతో సహా పలువురు అధికారులు హెచ్చరించారు. ఈ నిర్ణయానికి వాషింగ్టన్ మద్దతు కూడా ఉందని వారు పేర్కొన్నారు. హెజ్బొల్లా ప్రయోగించినట్లుగా అనుమానిస్తున్న మూడు డ్రోన్లు ఉత్తర ఇజ్రాయెల్ పై వేర్వేరు ఘటనల్లో దాడి చేశాయని.. అయితే ఎలాంటి ప్రాణనష్టం జరగలేదని ఇజ్రాయెల్ సైన్యం ఇవాళ తెల్లవారుజామున తెలిపింది. ఇజ్రాయెల్ భద్రతకు, ఐడీఎఫ్ దళాలకు ముప్పుగా ఉన్న ఏ లక్ష్యాన్నినా నిర్దిష్టం చేసేందుకు తాము చర్యలు కొనసాగిస్తామని ఇజ్రాయెల్ వైమానిక దళం స్పష్టంచేసింది. హెజ్బొల్లా మాత్రం దక్షిణ లెబనాన్లోకి చొరబడ్డ ఇజ్రాయెల్ దళాలపై పలు దాడులు జరిపినట్లు ప్రకటించినప్పటికీ.. ఉత్తర ఇజ్రాయెల్ పై డ్రోన్ దాడులకు తామే బాధ్యులమని ప్రకటించలేదు.

దేశ ఆర్థికవ్యవస్థపట్ల తమ శ్రద్ధను రాపబల్ గాంధీ గుర్తించలేకపోతున్నారు

న్యూఢిల్లీ: జూన్ 14:-(జర్నలిస్ట్ డైరీ)



దేశ ఆర్థికవ్యవస్థ, కుటుంబాల సంక్షేమం విషయంలో తాము చూపిస్తున్న శ్రద్ధను కాంగ్రెస్ అగ్రనేత రాహుల్ గాంధీ గుర్తించలేకపోతున్నారని కేంద్ర ఆర్థికమంత్రి నిర్మలా సీతారామన్ అన్నారు. ఆయన లోక్ సభ లో మాట్లాడిన ప్రతిసారి కేవలం విమర్శలకే పరిమితమవుతారని వ్యాఖ్యానించారు. ప్రధాని మోదీ కేంద్రాన్ని లక్ష్యంగా చేసుకునే క్రమంలో దేశం సాధించిన విజయాలను తక్కువ చేసి చూపిస్తున్నారని ద్వేషమెత్తారు. కర్ణాటక రాజధాని బెంగళూరులో ఏకసీత్ భారత్ సంగ్రహ సమావేశంలో కేంద్రమంత్రి పాల్గొని ప్రసంగించారు. 'భారీ విపత్తు ముంచుకొస్తోందని, రాబోయే కొద్ది వారాల్లో అంతా కుప్పకూలిపోతుందని రాహుల్ గాంధీ తరచూ

అంటుంటారు. ఆయన చెబుతున్నట్లుగా దేశంలో ఎలాంటి సంక్షోభం లేదు. ఆర్థికవ్యవస్థ ఏటికేడు అత్యంత వేగంగా వృద్ధి చెందుతోంది. జీడీపీ గణాంకాలు దీనిని సూచిస్తున్నాయి. అంతర్జాతీయ ద్రవ్యనిధి కూడా ఇదే విషయాన్ని పేర్కొన్నది. అయినప్పటికీ భారత్ సంక్షోభంలో ఉందని ప్రజల్లో తప్పుడు అభిప్రాయం కలిగించేందుకు యత్నిస్తున్నారు. పశ్చిమాసియా ఉద్రిక్తతలు కొనసాగుతున్న

సమయంలోనూ దేశం ప్రగతి పథంలో సాగుతోంది. ఇంధన సరఫరాలు నిరంతరాయంగా కొనసాగేలా ప్రధాని మోదీ చర్యలు తీసుకున్నారు' అని చెప్పారు. ప్రధాని మోదీ నేతృత్వంలో 12 ఏళ్ల పాలన.. అభివృద్ధి, సంక్షేమంతో సాగిందని నిర్మలా సీతారామన్ చెప్పారు. మొత్తం 25 కోట్ల మంది పేదరికం నుంచి బయటపడ్డారని తెలిపారు. గ్రామీణ పారిశుధ్య కార్యక్రమాల కింద 12 కోట్ల మరుగుదొడ్లను నిర్మించామని అన్నారు. ప్రస్తుతం దేశంలో 58 కోట్ల జనీధన్ ఖాతాలు ఉన్నాయని వెల్లడించారు. మొత్తం 144 కోట్ల ఆధార్లు, 125 కోట్ల మొబైల్ కనెక్షన్లు ఉన్నాయన్నారు. డిజిటల్ లావాదేవీలకు 'యాపీఐ' ఓ సమానంగా మారిందని నిర్మలా సీతారామన్ తెలిపారు.

అన్నాడీఎంకేను వీడిన నటి గౌతమి

చెన్నై, జూన్ 14:-(జర్నలిస్ట్ డైరీ)



అసెంబ్లీ ఎన్నికల్లో అవజయం తర్వాత అన్నాడీఎంకే పార్టీకి వరుస షాకిలు తగులుతున్నాయి. పలువురు నాయకులు వరుసబెట్టి పార్టీని వీడుతున్నారు. తాజాగా ప్రముఖ నటి గౌతమి ఆ పార్టీని వీడారు. బహువైస వ్యర్థయంతో పార్టీ నుంచి బయటకు వస్తున్నట్లు ఆదివారం ప్రకటించారు. పార్టీ డిప్యూటీ ప్రచార కార్యదర్శి చోదోలో ఉన్న ఆమె, పార్టీ పదవికి, పార్టీ

ప్రాథమిక సభ్యత్వానికి రాజీనామా చేస్తున్నట్లు 'ఎక్స్' వేదికగా వెల్లడించారు. ఈ మేరకు పార్టీ జనరల్ సెక్రటరీ పళనిస్సామికి రాజీనామా లేఖను పంపారు. ప్రస్తుత రాజకీయ పరిస్థితులను దృష్టిలో ఉంచుకొని, తన సామాజిక సేవను కొనసాగించేందుకు గాను.. పార్టీ నుంచి బయటకు వస్తున్నట్లు లేఖలో పేర్కొన్నారు.

ట్రంప్ యుగం అగ్రరాజ్య గౌరవానికి గండమా?

ప్రపంచ రాజకీయ చరిత్రలో అమెరికా ఎన్నో వివాదాస్పద అధ్యక్షులను చూసింది. కానీ డోనాల్డ్ ట్రంప్ వంటి విభజనాత్మక నాయకుడిని మాత్రం చాలా అరుదుగానే చూసి ఉంటుంది. అమెరికాను “మళ్ళీ గొప్ప దేశంగా మారుస్తాను” అనే నినాదంతో రాజకీయ రంగప్రవేశం చేసిన ట్రంప్, కొందరికి బలమైన నాయకుడిగా కనిపిస్తే, మరికొందరికి అమెరికా ప్రజాస్వామ్య సంప్రదాయాలకే నవాలు విసిరిన వ్యక్తిగా కనిపిస్తాడు. ఆయనకు వ్యతిరేకంగా వచ్చిన విమర్శలు కేవలం రాజకీయ ప్రత్యర్థుల నుంచే కాదు; అమెరికా మీడియా, మాజీ అధికారులు, న్యాయవ్యవస్థ, అంతర్జాతీయ పరిశీలకుల నుంచీ వచ్చాయి.

ట్రంప్ రాజకీయ శైలిలో అత్యంత ఎక్కువగా విమర్శలకు గురైన అంశం ఆయన భాష. అమెరికా అధ్యక్ష పదవి చారిత్రాత్మకంగా మర్యాద, దౌత్యం, నియంత్రణకు ప్రతీకగా పరిగణించబడింది. కానీ ట్రంప్ రాజకీయ సంభాషణను తరచుగా వ్యక్తిగత దాడులు, అవమానకర వ్యాఖ్యలు, ప్రత్యర్థులపై ఎద్దేవాలతో నింపారని విమర్శకులు అంటున్నారు. అమెరికాలోని ప్రధాన మీడియా సంస్థలు ఆయన భాష ప్రజాస్వామ్య చర్య ప్రమాణాలను దిగజార్చిందని పలుమార్లు వ్యాఖ్యానించాయి. వ్యాపారవేత్తగా ట్రంప్ చరిత్ర కూడా వివాదాలకు అతీతం కాదు. ఆయన సంస్థలపై అనేక సంవత్సరాలుగా వివిధ కోర్టు కేసులు నడిచాయి. న్యూయార్క్లో ట్రంప్ సంస్థల ఆస్తుల విలువలను అధికంగా చూపించి ఆర్థిక ప్రయోజనాలు పొందారనే ఆరోపణలపై న్యాయపోరాటం జరిగింది. ఒక దశలో న్యాయస్థానం భారీ ఆర్థిక జరిమానా విధించింది, అయితే తర్వాత అప్పీల్ కోర్టులో ఆ తీర్పులో మార్పులు చోటుచేసుకున్నాయి. అయినప్పటికీ అమెరికాలో వ్యాపార నైతికతపై ట్రంప్ విధానాలపై ప్రశ్నలు కొనసాగుతూనే ఉన్నాయి.

ట్రంప్ కు సంబంధించి అత్యధిక ప్రచారం పొందిన అంశాల్లో ఒకటి రచయిత్ర ఈ. జీన్ క్యారోల్ కేసు. అమెరికా న్యాయవ్యవస్థలో జరిగిన పలు విచారణల్లో



జ్యూరీలు ట్రంప్ పై పరువునష్టం, లైంగిక దుర్వినియోగానికి సంబంధించిన నివేదిక బాధ్యతను నిర్ధారించాయి. ఒక కేసులో ఆయనపై 83 మిలియన్ డాలర్లకు పైగా పరిహారం విధించబడగా, ఆ తీర్పును అప్పీల్ కోర్టు కూడా నిలబెట్టింది. ట్రంప్ ఆరోపణలను తిరస్కరిస్తూనే ఉన్నప్పటికీ, ఈ కేసులు ఆయన ప్రజా ప్రతిష్టపై తీవ్ర ప్రభావం చూపించాయి.

అమెరికా చరిత్రలో మొదటిసారిగా ఒక మాజీ అధ్యక్షుడు క్రిమినల్ కేసులో 34 అభియోగాల్లో దోషిగా తేలడం కూడా ట్రంప్ పేరుతోనే నమోదైంది. ఆయన మద్దతుదారులు దీన్ని రాజకీయ కుట్రగా చిత్రీకరిస్తే, విమర్శకులు మాత్రం “చట్టం ముందు ఎవరూ అతీతులు కారని” దీనిని ఉదాహరణగా చూపించారు.

అంతర్జాతీయ వేదికలపై ట్రంప్ ప్రవర్తన కూడా వివాదాస్పదమైంది. సంప్రదాయ మిత్రదేశాలపై సుంకాలు విధించడం, నాటో దేశాలపై తీవ్ర వ్యాఖ్యలు చేయడం, వాణిజ్య ఒప్పందాలను బెదిరింపుల రాజకీయాలతో నడిపించడం వల్ల అమెరికా విశ్వసనీయత దెబ్బతిందని అనేక విదేశాంగ నిపుణులు పేర్కొన్నారు. రెండో ప్రపంచ యుద్ధం తర్వాత అమెరికా నిర్మించుకున్న “మిత్రదేశాల నాయకుడు” అనే ప్రతిష్టకు బదులు “ముందుగా అమెరికా, మిగతా ప్రపంచం తర్వాత”

అనే ధోరణి పెరిగిందని విమర్శలు వచ్చాయి. ప్రపంచ మీడియా తరచుగా ప్రస్తావించిన మరో అంశం ట్రంప్ నాయకత్వంలోని వ్యక్తిగతకరణ. ఒకప్పుడు అమెరికా సంస్థలు వ్యక్తుల కంటే బలమైనవిగా భావించేవారు. కానీ ట్రంప్ కాలంలో రాజకీయ చర్యలు విధానాల కంటే వ్యక్తుల చుట్టూ తిరగడం ప్రారంభమైందని విమర్శకులు చెబుతున్నారు. ప్రభుత్వ సంస్థలు, న్యాయవ్యవస్థ, మీడియా, ఎన్నికల వ్యవస్థపై ఆయన చేసిన విమర్శలు ప్రజల్లో అనుమానాలను పెంచాయని అనేక విశ్లేషణలు పేర్కొన్నాయి. ఇక్కడ ఒక ముఖ్యమైన విషయం గుర్తుంచుకోవాలి. ఏ నాయకుడి పట్ల అయినా విమర్శలు వ్యక్తిగత ద్వేషం మీద ఆధారపడకూడదు. కానీ ప్రజా జీవితంలో ఉన్న వ్యక్తి చర్యలు, నిర్ణయాలు, కోర్టు తీర్పులు, ప్రజాస్వామ్య వ్యవస్థపై వాటి ప్రభావం మాత్రం విమర్శకు లోబడి ఉంటాయి. ట్రంప్ విషయంలోనూ అదే వర్తిస్తుంది. ఆయనను మద్దతు ఇచ్చేవారు ఆయనను వ్యవస్థకు నవాలు విసిరిన సంస్కర్తగా చూస్తారు. విమర్శకులు మాత్రం అమెరికా ప్రజాస్వామ్య సంస్కృతిని దెబ్బతీసిన వ్యక్తిగా చూస్తారు. అయితే ఒక విషయం మాత్రం స్పష్టంగా కనిపిస్తోంది. అమెరికా ఒక వ్యక్తికంటే పెద్దది. దాని రాజ్యాంగం, ప్రజాస్వామ్య సంప్రదాయాలు, స్వతంత్ర న్యాయవ్యవస్థ, స్వేచ్ఛా మీడియా దాని అసలు బలం. ఏ అధ్యక్షుడైనా వచ్చి పోవచ్చు. కానీ ప్రపంచంలో అమెరికాకు గౌరవం తెచ్చింది దాని సైనిక శక్తి మాత్రమే కాదు; చట్టబద్ధత, సంస్థల బలం, ప్రజాస్వామ్య విలువలు కూడా. ఆ విలువలు బలహీనపడితే అమెరికాకు సైనిక శక్తి ఎంత ఉన్నా దాని నైతిక నాయకత్వం క్షీణిస్తుంది. ట్రంప్ రాజకీయ వారసత్వంపై చరిత్ర తుది తీర్పు ఇంకా ఇవ్వలేదు. కానీ ఒక విషయం మాత్రం నిశ్చయం. ఆయన పేరు అమెరికా రాజకీయ చరిత్రలో అత్యంత వివాదాస్పద అధ్యాయాల్లో ఒకటిగా చాలా కాలం చర్చకు వస్తూనే ఉంటుంది.

డాక్టర్.కోలాహలం రామ్ కిశోర్ ramkishore.1504@gmail.com

మంత్రి జానారెడ్డిని కలిసిన సేవాదర్శ అధ్యక్షురాలు పదాల సంగీత

హైదరాబాద్, (జూన్ 15) జర్నలిస్ట్ డైరీ



తెలంగాణ కాంగ్రెస్ సేవాదర్శ రాష్ట్ర అధ్యక్షురాలిగా బాధ్యతలు స్వీకరించిన సందర్భంగా పదాల సంగీత ఆదివారం రాష్ట్ర సీనియర్ కాంగ్రెస్ నాయకుడు, మాజీ మంత్రి కె. జానారెడ్డి ని మర్యాదపూర్వకంగా కలిశారు. ఈ సందర్భంగా సేవాదర్శ రాష్ట్ర అధ్యక్షురాలిగా నియమితులైన పదాల సంగీతకు జానారెడ్డి అభినందనలు తెలియజేశారు. పార్టీ బలోపేతానికి, సేవాదర్శ విస్తరణకు కృషి చేయాలని సూచించారు. కాంగ్రెస్ పార్టీ సిద్ధాంతాలను ప్రజల్లోకి తీసుకెళ్లడంలో సేవాదర్శ కీలక పాత్ర పోషించాలని పేర్కొన్నారు. పదాల సంగీత మాట్లాడుతూ, పార్టీ నాయకత్వం తనపై ఉంచిన నమ్మకానికి అనుగుణంగా సేవాదర్శను గ్రామస్థాయి నుంచి రాష్ట్ర స్థాయి వరకు మరింత బలోపేతం చేసేందుకు కృషి చేస్తానని తెలిపారు. పార్టీ కార్యక్రమాలను ప్రజల్లోకి విస్తృతంగా తీసుకెళ్లడంకు సేవాదర్శ కార్యక్రమాలతో సమన్వయంగా పనిచేస్తానని చెప్పారు. ఈ కార్యక్రమం లో సేవాదర్శ రాష్ట్ర కార్యదర్శి లిక్మి వెంకట రెడ్డి తో పాటు పలువురు నేతలు పాల్గొన్నారు.

పిఆర్ఆర్ పై కారు లారీ ఢీ... ఒకరు మృతి...



నాగారం, జూన్ 14:-(జర్నలిస్ట్ డైరీ) మేడ్చల్ జిల్లా కీసర పోలీస్ స్టేషన్ పరిధి లోని టెటర్ రింగ్ రోడ్డు పై ఆదివారం రోడ్డు ప్రమాదం జరిగింది. ఫుల్ కేసర్ నుండి కీసర వైపు వస్తుండగా రాంపల్లి దయారా సమీపంలోని టెటర్ రింగ్ రోడ్డు

పైన కారు లారీలు ఢీకొన్నాయి. కారులో ఉన్న ఇద్దరు వ్యక్తుల్లో ఒకరు మృతి చెందారు, ఒకరికి తీవ్ర గాయాలు అయ్యాయి. సంఘటన స్థలానికి చేరుకున్న పోలీసులు కేసు నమోదు చేసుకొని దర్యాప్తు చేస్తున్నారు. మృతిచూ మరెవరూ గాయాలు అయినా వారి వివరాలు తెలియాల్సి ఉంది.

బండోనిగూడ గుంటి మల్లన్న స్వామి దేవాలయానికి ఎమ్మెల్సీ నవీన్ రెడ్డి భారీ విరాళం

- ధ్వజస్తంభం, విగ్రహాల ఏర్పాటుకు రూ.3.50 లక్షల సహాయం



రంగారెడ్డి జిల్లా బ్యారో, జూన్ 14 (జర్నలిస్ట్ డైరీ) : నందిగూడ మండలం బండోనిగూడ గ్రామంలో నూతనంగా నిర్మించిన గుంటి మల్లన్న స్వామి దేవాలయానికి ఉమ్మడి పాలమూరు జిల్లా ఎమ్మెల్సీ నాగరకుంట నవీన్ రెడ్డి విశేష సహకారం అందించారు. దేవాలయంలో ధ్వజస్తంభం ఏర్పాటు మరియు విగ్రహాల ప్రతిష్ఠాపన కోసం సుమారు రూ.3.50 లక్షలు వెచ్చించి అవసరమైన సామగ్రిని అందజేశారు. ఎమ్మెల్సీ నవీన్ రెడ్డి సహకారంతో ధ్వజస్తంభం, విగ్రహాలు ఏర్పాటు కావడంతో గ్రామస్థులు హర్షం వ్యక్తం చేస్తూ ఆయనకు కృతజ్ఞతలు తెలిపారు. దేవాలయ అభివృద్ధికి ఆయన అందిస్తున్న సహకారం అభినందనీయమని పేర్కొన్నారు. ఈ సందర్భంగా ఈ నెల 17వ తేదీన నిర్వహించనున్న గుంటి మల్లన్న స్వామి దేవాలయ ప్రారంభోత్సవం మరియు విగ్రహ ప్రతిష్ఠాపన మహోత్సవానికి ముఖ్య అతిథిగా హాజరుకావాలని గ్రామస్థులు ఎమ్మెల్సీ నవీన్ రెడ్డిని ఆహ్వానించారు. ఈ కార్యక్రమంలో బండ మల్లేష్, బండ శ్రీను, బండ రవి, బండ నర్సిమ, బండ కుమార్, జక్కం శ్రీశైలం, జాలగూడం శ్రీశైలం తదితరులు పాల్గొన్నారు..

“ప్రైవేట్ స్కూల్స్ పుస్తకాల దందా ఆపాలి..”

-అధికారుల తనిఖీలు చేపట్టాలి
-ప్రైవేట్ స్కూల్స్ పుస్తకాల దందాపై చర్యలు తీసుకోవాలి
-ఎస్ఎఫ్ఐ షాద్ నగర్ డివిజన్ కార్యదర్శి వడ్ల శ్రీకాంత్ డిమాండ్

రంగారెడ్డి జిల్లా బ్యారో, జూన్ 14 (జర్నలిస్ట్ డైరీ) : షాద్ నగర్: ప్రైవేట్ పాఠశాలల్లో కొనసాగుతున్న పుస్తకాలు, నోట్బుక్స్, యూనిఫాంలు, బ్యాగులు, షూస్ విక్రయాల దందాపై అధికారులు వెంటనే చర్యలు తీసుకోవాలని ఎస్ఎఫ్ఐ షాద్ నగర్ డివిజన్ కార్యదర్శి వడ్ల శ్రీకాంత్ డిమాండ్ చేశారు. ఈ సందర్భంగా ఆయన మాట్లాడుతూ, ప్రైవేట్ స్కూల్స్లో విద్యార్థుల తల్లిదండ్రులను బలవంతంగా స్కూల్ యాజమాన్యం సూచించిన షాపుల నుంచే పుస్తకాలు, స్టేషనరీ సామగ్రి కొనుగోలు చేయాలని ఒత్తిడి చేస్తున్నారని ఆరోపించారు. మార్కెట్లో లభించే



పుస్తకాల కంటే 30 నుంచి 60 శాతం వరకు అధిక ధరలకు విక్రయస్తూ తల్లిదండ్రులపై ఆర్థిక భారం

మోపుతున్నారని పేర్కొన్నారు. అదే విధంగా కొన్ని పాఠశాలలు తమ లోగోతో పుస్తకాలు ముద్రించి అధిక ధరలకు విక్రయిస్తున్నాయని, పాఠ పుస్తకాలను కూడా కొత్తవిగా చూపించి అమ్ముతున్న సందర్భాలు ఉన్నాయని తెలిపారు. ఒక్కో విద్యార్థి సంవత్సరానికి రూ.8,000 నుంచి రూ.15,000 వరకు పుస్తకాలు, నోట్బుక్స్, స్టేషనరీ పేరుతో అదనపు భారం పడుతోందని ఆవేదన వ్యక్తం చేశారు. పర్సనల్ లేని ప్రైవేట్ పాఠశాలలపై కూడా అధికారులు కఠిన చర్యలు తీసుకోవాలని కోరారు. రేపటి నుంచి అన్ని ప్రైవేట్ స్కూల్స్లో ప్రత్యేక తనిఖీలు నిర్వహించి అక్రమ పనుళ్లు, పుస్తకాల దందాను అరికట్టాలని ప్రభుత్వాన్ని డిమాండ్ చేశారు. ప్రైవేట్ పాఠశాలలు విద్యను అందించే కేంద్రాలుగా ఉండాలే గానీ వ్యాపార సంస్థలుగా మారకూడదని, విద్యను లాభార్జన సాధనంగా మార్చడం సమాజానికి హానికరమని అన్నారు. తల్లిదండ్రులు కూడా మేల్కొని తమ హక్కుల కోసం ముందుకు రావాలని పిలుపునిచ్చారు.

కొండాపూర్ డివిజన్ పరిధిలోని జనార్ధన్ హిల్స్ కాలనీ పార్క్ లో జరిగిన మొక్కలు నాటిన గాంధీ



రంగారెడ్డి జిల్లా బ్యారో, జూన్ 14 (జర్నలిస్ట్ డైరీ) : కొండాపూర్ డివిజన్ పరిధిలోని జనార్ధన్ హిల్స్ కాలనీ పార్క్ లో జరిగిన మొక్కలు నాటే కార్యక్రమంలో తాజా మాజీ కార్పొరేటర్ హామీద్ పటేల్, సీనియర్ నాయకులు రఘునాథ్ రెడ్డి తో కలిసి ముఖ్యఅతిథిగా పాల్గొని మొక్కలు నాటిన పీయేసీ చైర్మన్ ఆరెకపూడి గాంధీ. ఈ సందర్భంగా గాంధీ మాట్లాడుతూ... జనార్ధన్ హిల్స్ కాలనీ పార్క్ ను అన్ని రంగాలలో అభివృద్ధి చేస్తామని , పార్క్ ను

సుందర శోభిత వనంగా తీర్చిదిద్దతామని ,కాంక్రీట్ కిరణ్ణుం లో పార్కు లు ఎంతగానో తోడ్పడతాయి అని, కాలనీ వాసులకు చక్కటి ఆహ్లాదకరమైన వాతావరణం కల్పిస్తామని, పార్క్ లో సేదతీరడానికి మరియు వాకింగ్ కు వచ్చే కాలనీ వాసులకు, ప్రజలకు, వృద్ధులకు, చిన్న పిల్లలకు ఆటవిడుపు స్థలంగా ఉపయోగపడుతుంది అని, పార్క్ ను అందరూ పరిశుభ్రంగా ఉండేలా చూసుకోవాలని తెలియచేశారు. ప్రతి ఒక్కరు సామాజిక బాధ్యత గా మొక్కలు నాటాలని ,



మొక్కలు నాటి వాటిని సంరక్షించాలని,మానవాళి మనుగడకు మొక్కే శ్రీరామ రక్ష అని, సమస్త జీవ కోటికి ప్రాణధారం మొక్కలు అని, అడవుల శాతం పెంచే లక్ష్యం మేరకు మొక్కలు నాటాలి-వాటిని కాపాడాలి అని , కరోన వంటి విపత్కర పరిస్థితుల్లో ఆక్సిజన్ అవసరం గూర్చి ప్రతి ఒక్కరికి తెలుసునని కావున దీనిని అధిగమించడానికి ప్రతి ఒక్కరు మొక్కలు తప్పనిసరిగా నాటాలని , మొక్కలు నాటడం ప్రతి ఒక్కరి సామాజిక బాధ్యత అని తెలియచేశారు. అదేవిధంగా ఖాళీ స్థలాలు, రోడ్లకు ఇరువైపులా,అన్ని రకాల అనువైన ప్రదేశాలను గుర్తించి మొక్కలు నాటాలి అని , నాటిన మొక్కలను తప్పనిసరిగా సంరక్షించాలని, మొక్కలు నాటడమే కాదు వాటిని సంరక్షించాల్సిన బాధ్యత కూడా మనదే అని తెలియచేశారు.ఈ కార్యక్రమంలో నాయలు ఎర్రగుడ్ల శ్రీనివాస్ యాదవ్, యశ్వంత్,అబ్దుల్ కరీం, రాహుల్, మరియు కాలనీ అసోసియేషన్ సభ్యులు, కాలనీ వాసులు తదితరులు పాల్గొన్నారు.

శ్రీనివాస కాలనీ నూతన కమిటీ ప్రమాణ స్వీకారం



నాగారం, జూన్ 14:-(జర్నలిస్ట్ డైరీ) నాగారం డివిజన్ పరిధిలోని శ్రీనివాస కాలనీలో నిర్వహించిన నూతన కమిటీ ప్రమాణ స్వీకార మహోత్సవ కార్యక్రమంలో కాంగ్రెస్ పార్టీ నాయకులు కౌకుంట్ల జీవన్ రెడ్డి, పంబాల సరితా రమేష్, మహిపాల్ రెడ్డి, బలరాజ్ యాదవ్, ఓంప్రకాశ్, సోమిరెడ్డి, కుమార్, మాదిరెడ్డి సుధాకర్ రెడ్డి, దాసరి శివారెడ్డి, ఆల్ కాలనీ అసోసియేషన్ అధ్యక్షుడు వేణుగోపాల్, ఉపాధ్యక్షుడు ప్రసాద్ రావు, వంశీ తదితరులు పాల్గొన్నారు. ఈ సందర్భంగా నూతనంగా ఎన్నికైన కాలనీ అధ్యక్షులు మల్లారెడ్డికి, నూతన కార్యవర్గ సభ్యులకు శుభాకాంక్షలు తెలియజేసి, వారి పదవీకాలం విజయవంతంగా సాగాలని ఆకాంక్షించారు. కాలనీ అభివృద్ధికి సమిష్టిగా కృషి చేస్తూ ప్రజల సమస్యల పరిష్కారానికి ముందుండాలని సూచించారు.

మంచుర్యాల ఆర్వవైశ్య సంఘాల ఆధ్వర్యంలో ఘన సత్కారం

- తెలంగాణ ఆర్వవైశ్య మహాసభ రాజకీయ విభాగం ప్రధాన కార్యదర్శిగా నిలపురం రాజేష్.



మంచుర్యాల జిల్లా ప్రతినిధి,జూన్ 14, జర్నలిస్ట్ డైరీ తెలంగాణ రాష్ట్ర ఆర్వవైశ్య మహాసభ రాజకీయ విభాగం ప్రధాన కార్యదర్శిగా నియమితులైన ప్రముఖ న్యాయవాది, నిలపురం రాజేష్ ని మంచుర్యాల పట్టణ ఆర్వవైశ్య సంఘాల ఆధ్వర్యంలో ఘనంగా సత్కరించారు. ఆదివారం మంచుర్యాల పట్టణ ఆర్వవైశ్య సంఘ నాయకులు శాలువా, పూలమాలతో సత్కరించి అభినందనలు తెలిపారు. రాజకీయ రంగంలో ఆర్వవైశ్య సమాజానికి గొప్ప గుర్తింపు తీసుకొచ్చిన రాజేష్ నియామకం పట్ల సంఘం పెద్దలు హర్షం వ్యక్తం చేశారు. ఈ సందర్భంగా 59వ డివిజన్ కార్పొరేటర్ మాధవ్ శెట్టి సత్కారయణ మాట్లాడుతూ, రాజేష్ నియామకం మనందరికీ గర్వకారణం అని అన్నారు. ఆర్వవైశ్య సమాజానికి రాజేష్ మరింత సేవ చేసి ఉన్నత శిఖరాలకు చేరుకోవాలని ఆకాంక్షించారు. న్యాయవాదిగా ప్రజాసేవలో ఆయన చూపిస్తున్న నిబద్ధత, సేవాత్మకత ఆదర్శప్రాయమని, సౌమ్యులు, సేవాత్మకులు అని కొనియాడారు. ఈ కార్యక్రమంలో ఆర్వవైశ్య సంఘ ప్రముఖులు, సభ్యులు పెద్ద సంఖ్యలో పాల్గొని రాజేష్ కి శుభాకాంక్షలు తెలిపారు.

ఎం ఎల్ ఆర్ కాలేజీస్ అభినేత 60 వ వివాహ వార్షికోత్సవ వేడుకల్లో పాల్గొన్న మాజీ ఎమ్మెల్యే శ్రీశైలం గౌడ్



కుత్బుల్లాపూర్ జర్నలిస్ట్ డైరీ మునీరాబాద్ లోని ఓన్యా కన్వెన్షన్ లో జరిగిన మల్లాజిరి శాసనసభ్యులు మర్రి రాజశేఖర్ రెడ్డి తండ్రి ఎం ఎల్ ఆర్ కాలేజీల అభినేత మర్రి లక్ష్మారెడ్డి దంపతుల 60వ వివాహ వార్షికోత్సవ వేడుకకు హాజరై వారికి వార్షికోత్సవ శుభాకాంక్షలు తెలియజేసిన మాజీ శాసనసభ్యులు కూన శ్రీశైలం గౌడ్.. అదేవిధంగా మహాదేవపురం కెలెస్ హిల్స్ లో కాంగ్రెస్ నాయకురాలు అంజలి యాదవ్ స్వగృహంలో నిర్వహించిన ఎల్లమ్మ కళ్యాణ మహోత్సవంలో పాల్గొన్నారు..

రామకృష్ణ సంతాప సభ




మండవరెడ్డి జూన్ 14, జర్నలిస్ట్ డైరీ ఇటీవల మరణించిన బిఆర్ఎస్ నాయకులు రామకృష్ణ సంతాప సభను బస్టాండ్ ఏరియాలోని పద్మావతి భవన్లో నాయకులు, మిత్రులు ఆదివారం నిర్వహించారు. ఈ సందర్భంగా పలువురు మాట్లాడుతూ రామకృష్ణ బిఆర్ఎస్ పార్టీ అభివృద్ధి కోసం సమస్యల పరిష్కారం కోసం నిరంతరం కృషి చేసి వారిని పేర్కొన్నారు. అతనితో చేసిన పనులు జ్ఞాపకాలు నేటికీ మర్చిపోలేకపోతున్నామని ఎప్పుడు ప్రజలతో మమేకమై సమస్యల పరిష్కారం కోసం ముందు ఉండేవాడే అని సూచించారు. ఆయన మరణం బిఆర్ఎస్ పార్టీకి తీరనినీడ అని ఆయన ఆత్మకు శాంతి చేకూర్చాలని పేర్కొన్నారు. ఈ కార్యక్రమంలో స్థానిక బిఆర్ఎస్ నాయకులు, కార్యకర్తలు, తదితరులు పాల్గొన్నారు.

స్మశాన వాటికలో లైటింగ్ ఏర్పాటు చేయండి

జర్నలిస్ట్ డైరీ గోదావరిఖని న్యూస్ గోదావరిఖని స్మశాన వాటికలో లైటింగ్ పరిస్థితి లైటింగ్ లేక ప్రజలు ఇబ్బందులు పడుతున్నారు. స్మశాన వాటికకు వచ్చే ప్రజలు కాట్నం అయ్యక పైకి చూస్తారు, కానీ ఇక్కడ లైట్స్ కూడ పైకి చూస్తున్నాయి

పన్నులు సరే..గుంతల సంగతేంటి...!?



నాగారం డివిజన్ నుండి దమ్మాయిగూడకు వెళ్లే రహదారి అధ్వాన్నంగా మారింది.



నాగారం డివిజన్ నుండి దమ్మాయిగూడకు వెళ్లే రహదారి అధ్వాన్నంగా మారింది.

నాగారం, జూన్ 14:- (జర్నలిస్ట్ డైరీ) రోడ్డు పన్ను వసూలు చేస్తే, మెరుగైన రహదారులు కూడా అందించాల్సి బాధ్యత ప్రభుత్వం పై ఉంటుందని శివసేన తెలంగాణ - మేధుల్ జిల్లా ఇంచార్జి అక్బుల సురేష్ కుమార్ పేర్కొన్నారు. మన తెలంగాణ రవాణా శాఖ మంత్రి పొన్నం ప్రభాకర్ వాహనాల రిజిస్ట్రేషన్ సమయంలో రోడ్డు పన్ను వసూలు చేస్తూ, ప్రజలకు నాణ్యమైన రహదారులు అందించకపోవడం ఎంతవరకు సమంజసమని ఆయన ప్రశ్నించారు. రోడ్డు పన్ను ప్రజల భద్రతతో కూడిన మెరుగైన రహదారి సౌకర్యాల కోసమే గానీ, గుంతలతో నిండిన రోడ్లపై ప్రయాణిస్తూ ప్రమాదాలకు గురికావడానికి కాదని. నాగారం--దమ్మాయిగూడ ప్రధాన రహదారిని తక్షణమే మరమ్మత్తులు చేసి, ప్రజలకు సురక్షితమైన



నాగారం డివిజన్ నుండి దమ్మాయిగూడకు వెళ్లే రహదారి అధ్వాన్నంగా మారింది.

కల్పించింది. ఈ బండి కింద భార్యాభర్తల కాళ్ళు ఉండి పోయి లేవడానికి ఇబ్బంది పడిన సందర్భంలో దుకాణంలో ఉన్న వారు వచ్చి లేపిన సంఘటనలు ఉన్నాయి. అదృష్ట వశాత్తు వృద్ధ దంపతులకు ఏమికాక పోవడంతో వారు ఊపిరి పీల్చుకున్నారు. నాగారం - దమ్మాయిగూడ రోడ్డు దుస్థితిని ఎన్నిసార్లు అధికారుల దృష్టికి తీసుకువెళ్ళినా ప్రయోజనం లేకుండా పోయిందని ఈ ప్రాంత ప్రజలు తీవ్ర ఆవేదన వ్యక్తం చేస్తున్నారు. పరిస్థితి ఇలాగే కొనసాగితే ఈ రోడ్డు ఇంకా అనేక ప్రమాదాలు చోటు చేసుకుని ప్రాణాలతో పాటు ఎంతో మంది అంగవైకల్యం సంభవించే అవకాశాలు ఉన్నాయని వారు పేర్కొంటున్నారు. తక్షణమే రోడ్డు మరమ్మత్తులు చేపట్టాలని, లేని పక్షంలో ప్రజాగ్రహానికి గురికావాల్సి వస్తుందని వారు హెచ్చరించారు.

సర్ ప్రక్రియ పారదర్శకంగా జరిగేలా అప్రమత్తంగా ఉండాలి

-ప్రజలకు ఇబ్బందులు లేకుండా ప్రక్రియ సాగేలా చూడాలి -ఉప్పల్ నియోజకవర్గంలో సర్ పై బిఎల్ఎలకు అవగాహన సదస్సు -హాజరైన ఎంపీ అనిల్ కుమార్ యాదవ్, జిల్లా అధ్యక్షులు వజ్రేష్ యాదవ్, ఉప్పల్ నియోజకవర్గం కోఆర్డినేటర్ ఇందిర శోభన్, నియోజకవర్గం ఇంచార్జి పరమేశ్వర్ రెడ్డి



నాగారం, జూన్ 14:- (జర్నలిస్ట్ డైరీ) ఎన్నికల సంఘం చేపట్టిన స్పెషల్ ఇంటెన్సివ్ రివిజన్ (సర్) ప్రక్రియపై ప్రతి కాంగ్రెస్ కార్యకర్త అప్రమత్తంగా ఉండాలని పలువురు కాంగ్రెస్ నేతలు పేర్కొన్నారు. ఓటరు జాబితాల సవరణ ప్రజాస్వామ్య వ్యవస్థకు అత్యంత కీలకమన్నారు. అర్హులైన ప్రతి పౌరుడి పేరు ఓటరు జాబితాలో ఉండేలా, అనర్హుల పేర్లు తొలగించేలా ఎన్నికల సంఘం నిష్పక్షపాతంగా వ్యవహరించాలని కోరారు. ఉప్పల్ నియోజకవర్గం కాంగ్రెస్ పార్టీ ఇంచార్జి మందుముల పరమేశ్వర్ రెడ్డి ఆధ్వర్యంలో నియోజకవర్గంలోని బిఎల్ఎ లకు సర్ పై అవగాహన కార్యక్రమం జరిగింది. ఉప్పల్ భాగాయత్ లోని శ్రీ రస్తు ఫంక్షన్ హాల్ లో పరమేశ్వర్ రెడ్డి అధ్యక్షతన జరిగిన ఈ

కార్యక్రమానికి ముఖ్య అతిథులుగా పార్లమెంటు ఇంచార్జి, రాజ్యసభ సభ్యులు అనిల్ కుమార్ యాదవ్, మేధుల్ జిల్లా కాంగ్రెస్ పార్టీ అధ్యక్షుడు తోటకూర వజ్రేష్ యాదవ్, ఇందిర శోభన్ తదితరులు పాల్గొని మాట్లాడారు. సర్ ప్రక్రియ అమలులో ఎటువంటి రాజకీయ జోక్యం లేకుండా పూర్తి పారదర్శకత పాటించాలని అన్నారు. నిజమైన ఓటర్ల పేర్లు పొరపాటున తొలగించబడకుండా తగిన జాగ్రత్తలు తీసుకోవాలని సూచించారు. ఓటర్లకు సైతం అవసరమైన అవగాహన కల్పించి, ప్రక్రియను సజావుగా సాగేలా చూడాలన్నారు. ఓటు హక్కు ప్రతి పౌరుడి రాజ్యాంగబద్ధ హక్కు అని, అర్హులైన ఓటరు

ఓటరు కూడా జాబితా నుంచి బయటపడకుండా అధికారులు ప్రత్యేక చర్యలు తీసుకోవాలన్నారు. ప్రజలు తమ ఓటరు వివరాలను పరిశీలించుకుని, అవసరమైన మార్పులు, చేర్పులు చేసుకోవాలని పిలుపునిచ్చారు. ప్రజాస్వామ్య బలోపేతానికి ఖచ్చితమైన ఓటరు జాబితాలు అవసరమని, ఎన్నికల సంఘం చేపడుతున్న సర్ ప్రక్రియ ప్రజల విశ్వాసాన్ని పెంపొందించే విధంగా ఉండాలని అభిప్రాయపడ్డారు. కార్యక్రమంలో బిఎల్ఎ లు, ఉప్పల్ నియోజకవర్గంలోని అన్ని డివిజన్ అధ్యక్షులు సీనియర్ కాంగ్రెస్ నాయకులు, జిల్లా కార్యవర్గ సభ్యులు పాల్గొన్నారు.

మల్లాపూర్ ఐఈఈలో అంబికా ఇండస్ట్రీస్ కాలుష్యంపై ఫిర్యాదు...

నాగారం, జూన్ 14:- (జర్నలిస్ట్ డైరీ) మల్లాపూర్ ఇండస్ట్రీయల్ ఎస్టేట్ (ఐఈఈ)లోని ప్లాట్ నెం. 165లో ఉన్న అంబికా ఇండస్ట్రీస్ నుంచి వెలువడుతున్న ప్రమాదకర రసాయన వ్యర్థాలు, విషపూరిత వాయువుల కారణంగా స్థానిక ప్రజలు తీవ్ర ఆరోగ్య సమస్యలను ఎదుర్కొంటున్నారని ఆరోపిస్తూ తెలంగాణ రాష్ట్ర కాలుష్య నియంత్రణ మండలి (టీజీపీసీబీ)కి స్థానిక నివాసి జి. శివ లిఖితపూర్వక ఫిర్యాదు చేశారు. పరిశ్రమ నుంచి విడుదలవుతున్న రసాయన వ్యర్థాలు, దుర్వాసన వెదజల్లే విషవాయువుల ప్రభావంతో పరిసర ప్రాంత ప్రజలు శ్వాసకోశ సంబంధిత వ్యాధులు, చర్మవ్యాధులు, కంటి మంటలు, అల్సర్ల సమస్యలతో బాధపడుతున్నారని ఫిర్యాదులో పేర్కొన్నారు. ముఖ్యంగా చిన్నారులు, వృద్ధులు తీవ్ర ఇబ్బందులు ఎదుర్కొంటున్నారని ఆవేదన వ్యక్తం చేశారు. పరిశ్రమలో ఉత్పత్తి ప్రక్రియల అనంతరం వెలువడే వ్యర్థాలను నిబంధనల మేరకు శుద్ధి చేయకుండా



బయటకు విడుదల చేస్తున్నారనే అనుమానాలు వ్యక్తమవుతున్నాయని తెలిపారు. రాత్రి వేళల్లో కాలుష్య ప్రభావం మరింత అధికంగా ఉండటంతో ప్రజలు ఇక్కడే ఉండలేని పరిస్థితి నెలకొంటోందని పేర్కొన్నారు. కాలుష్య ప్రభావంతో వందలాది కుటుంబాల ఆరోగ్యం ప్రమాదంలో పడిందని, భూగర్భ జలాలు సైతం కలుషితమయ్యే ప్రమాదం

ఉందని ఫిర్యాదులో ఆందోళన వ్యక్తం చేశారు. పరిశ్రమ కాలుష్య నియంత్రణ నిబంధనలను పాటిస్తున్నదా లేదా అన్న విషయంపై సమగ్ర విచారణ చేపట్టాలని కోరారు. అంబికా ఇండస్ట్రీస్లో తక్షణమే తనిఖీలు నిర్వహించి గాలి, నీటి నమూనాలను సేకరించి పరీక్షలు చేయాలని, కాలుష్య నియంత్రణ ప్రమాణాలను ఉల్లంఘించినట్లు తేలితే సంబంధిత పరిశ్రమపై కఠిన చర్యలు తీసుకోవాలని జి. శివ టీజీపీసీబీ అధికారులను కోరారు. స్థానిక ప్రజల ఆరోగ్యం, పర్యావరణ పరిరక్షణ దృష్ట్యా అధికారులు వెంటనే స్పందించి సమస్య పరిష్కారానికి చర్యలు చేపట్టాలని విజ్ఞప్తి చేశారు.

ఆకలిగా ఉన్నప్పుడు ఎందుకు కోపం వస్తుంది? డాక్టర్లు చెప్పిన ఫాకింగ్ నిజాలు



మన శరీరానికి ఆహారం అత్యంత అవసరమైన ప్రాథమిక అవసరం. నీటిలాగే ఆహారం కూడా మన శరీరాన్ని చురుకుగా, శక్తివంతంగా ఉంచుతుంది. కానీ చాలామందిలో ఒక సాధారణ సమస్య కనిపిస్తుంది - ఆకలిగా ఉన్నప్పుడు చిన్న విషయాలకే చిరాకు, కోపం రావడం. దీనిని **Hangry** (Hungry + Angry) అని కూడా అంటారు. ఇది కేవలం భావోద్వేగం మాత్రమే కాదు, దీని వెనుక శాస్త్రీయ కారణాలు ఉన్నాయి. ఆకలిగా ఉన్నప్పుడు కోపం ఎందుకు వస్తుంది? మనం కొంతసేపు ఆహారం తీసుకోకపోతే, శరీరంలో రక్తంలో గ్లూకోజ్ స్థాయి తగ్గుతుంది. గ్లూకోజ్ అనేది మెదడుకు ముఖ్యమైన ఇంధనం. ఈ స్థాయి తగ్గినప్పుడు మెదడు సరిగా పనిచేయదు. శక్తి తగ్గుతుంది. మూడ్ మారుతుంది. చిరాకు పెరుగుతుంది. ఈ పరిస్థితిలో శరీరం ఒత్తిడి హార్మోన్లు విడుదల చేస్తుంది. కార్టిసోల్ -- ఒత్తిడిని పెంచే హార్మోన్, నల్లి - శరీరాన్ని **fight or flight** స్థితికి తీసుకెళ్తుంది. ఈ హార్మోన్ల ప్రభావం వల్ల మనకు ఆకలిగా ఉన్నప్పుడు కోపం, అసహనం ఎక్కువగా కనిపిస్తుంది.

ఆకలిగా ఉన్నప్పుడు శరీరంలో జరిగే మార్పులు ఇవే..

- చిరాకు, అసహనం పెరుగుతుంది
- ఏకాగ్రత తగ్గుతుంది
- తలనొప్పి లేదా అలసట వస్తుంది
- చూడదయ స్పందన వేగంగా మారుతుంది
- నిద్రమత్తు లేదా నీరసం అనిపిస్తుంది
- ఈ లక్షణాలు అన్నీ శరీరానికి ఆహారం అవసరం అనే సంకేతాలు.

మెదడుపై ఆకలి ప్రభావం

గ్లూకోజ్ స్థాయి తగ్గినప్పుడు మెదడులోని భావోద్వేగాలను నియంత్రించే భాగం ప్రభావితమవుతుంది. దాని వల్ల భావోద్వేగ నియంత్రణ తగ్గుతుంది. చిన్న విషయాలకే ఎక్కువ రియాక్షన్ వస్తుంది. మానసిక స్థితి త్వరగా

ఐరన్ అందాలంటే..

మనం తినే ఆహారంలో ఐరన్ ఎంత ఉందనేదాని కన్నా ఆ ఐరన్ను మన శరీరం ఏ మేరకు లోపలికి గ్రహిస్తున్నది అనేదే ముఖ్యం. ఎంత మంచి ఆహారం తీసుకున్నా శోషణ సరిగా లేకపోతే ప్రయోజనం శూన్యం. ఈ సమస్యకు చెక్ పెడుతూ, శరీరంలో ఐరన్ శోషణను వేగవంతం చేసే హిమోగ్లోబిన్ను పెంచే ఆ చిట్టాల్ని తెలుసుకుందాం.

జీర్ణక్రియను మెరుగుపరచడం: ఐరన్ను శరీరం పూర్తిగా గ్రహించాలంటే మన జీర్ణక్రియ అభ్యంతంగా ఉండాలి. ముఖ్యంగా జీర్ణశయంలో ఉండే స్టమిక్ యాసిడ్ పరిమాణం సరిగ్గా ఉండటం ముఖ్యం. అప్పుడే మనం తినే ఆహారం బాగా జీర్ణమై అందులోని పోషకాలు అందుతాయి. అందుకోసం ఒక చిన్న అల్లం ముకను నిమ్మరసంలో అరగటం పాటు నానబెట్టాలి. భోజనం చేయడానికి సరిగ్గా పది నిమిషాల ముందు ఆ అల్లం ముకను బాగా నమిలి తినాలి. ఇది మీ జీర్ణక్రియను మెరుగుపరుస్తుంది.

పేగులపై ఫోకస్: ఐరన్ లోపాన్ని అధిగమించాలంటే ముందుగా పేగుల ఆరోగ్యం బాగుండాలి. ఎందుకంటే పేగుల ఆరోగ్యమే శరీరంలోని మిగిలిన అన్ని అవయవాల పనితీరును నియంత్రిస్తుంది. నిరంతరం కడుపు ఉబ్బరం, గ్యాస్, అజీర్ణం వంటి సమస్యలతో సతమతమవుతుంటే వెంటనే వాటిని నయం చేసుకోవాలి. పేగులు ఆరోగ్యంగా లేకపోతే ఐరన్ శోషణ అంతగా జరగదు.

ఐరన్ మాత్రమే కాదు: శరీరంలో రక్తం తక్కువగా ఉండని కేవలం ఐరన్ ఎక్కువగా ఉండే ఆహారాలు మాత్రమే తింటే ఫలితం ఉండదు. ఆహారం ఎల్లప్పుడూ సమతుల్యంగా ఉండాలి. ఎర్ర రక్తకణాల ఉత్పత్తికి ఐరన్తో పాటు ప్రోటీన్, విటమిన్ బీ12, బీ6 వంటి పోషకాలు కూడా ఎంతో అవసరం.

వాపులకు విరుగుడు: ఈ రోజుల్లో జంక్ ఫుడ్ తినడం, అనారోగ్యకరమైన జీవనశైలి, విపరీతమైన మానసిక ఒత్తిడి, నిద్రలేమి కారణంగా శరీరంలో అంతర్గత వాపులు పెరుగుతున్నాయి. ఇవి కాలేయాన్ని తీవ్రంగా దెబ్బతీస్తాయి. కాలేయంపై ఒత్తిడి పడితే ఆహారం సరిగ్గా జీర్ణం కాదు. కాబట్టి ఆరోగ్యకరమైన ఆహారంతో పాటు తగినన్ని జాగ్రత్తలు తీసుకోవడం అవసరం. దీనివల్ల కాలేయం తనను తాను డిటాక్స్ చేసుకునే అవకాశం లభిస్తుంది.

తిండిలో మార్పు: మీ ఆహారంలో కాకరకాయ, చేదు కూరగాయల సూప్స్ వంటి పదార్థాలను చేర్చుకోండి. ఇవి కాలేయ పనితీరును మెరుగుపరిచి శరీరంలో ఐరన్ శోషణను పెంచుతాయి. ఐరన్ అధికంగా ఉండే ఆహారాన్ని తింటున్నప్పుడు, దాంతో పాటు ఏ ఆహారాన్ని కలిపి తీసుకుంటున్నారనేది చాలా ముఖ్యం. ఐరన్ శరీరానికి పట్టాలంటే దానికి విటమిన్ సి తోడు కావాలి. అప్పుడే ఆహారంలోని ఐరన్ను శరీరం పూర్తిగా శోషించుకోగలదు.



కళ్లలో ఈ లక్షణాలు కనిపిస్తున్నాయా.. అయితే అవి థైరాయిడ్ వ్యాధులకు సంకేతం కావచ్చు..

థైరాయిడ్ సమస్యల గురించి మాట్లాడినప్పుడు సాధారణంగా బరువు మార్పులు, అలసట, జుట్టు రాలడం వంటి లక్షణాలే ఎక్కువగా గుర్తుకు వస్తాయి. అయితే కళ్లలో కనిపించే కొన్ని మార్పులు కూడా థైరాయిడ్ వ్యాధులకు ముఖ్యమైన సంకేతాలుగా ఉంటాయి. ముఖ్యంగా గ్రేప్స్ డిస్జీజ్ వంటి ఆటోఇమ్యూన్ వ్యాధులతో బాధపడే వారిలో కళ్ల లక్షణాలు తొలిదశలోనే కనిపించే అవకాశం ఉంటుంది. అయినప్పటికీ చాలా మంది ఈ సంకేతాలను గుర్తించకపోవడం వల్ల సరైన నిర్ధారణ అలభ్యమవుతోంది. అలాంటి లక్షణాల్లో థైరాయిడ్ ఐ డిస్జీజ్ ఒకటి. థైరాయిడ్ ఐ డిస్జీజ్ లేదా గ్రేప్స్ ఆర్బిటోపతి అనేది థైరాయిడ్ సమస్యలతో సంబంధం ఉన్న కంటి వ్యాధి. గ్రేప్స్ డిస్జీజ్ ఉన్న రోగుల్లో అధిక శాతం మందికి ఈ సమస్య కనిపిస్తుంది. కొన్నిసార్లు థైరాయిడ్ వ్యాధి నిర్ధారణకు ముందే కళ్లలో మార్పులు కనిపిస్తాయి. అందువల్ల ఈ లక్షణాలపై అవగాహన చాలా ముఖ్యం.



కనిపిస్తాయి. వ్యాధి మరింత తీవ్రమైన దశకు చేరుకుంటే దృష్టి నరంపై ఒత్తిడి పెరిగి చూపుపై ప్రభావం పడే ప్రమాదం ఉంటుంది. ఈ వ్యాధిని గుర్తించడం కొన్నిసార్లు కష్టంగా మారుతుంది. ఎందుకంటే లక్షణాలు చాలా నెమ్మదిగా అభివృద్ధి చెందుతాయి. కళ్లు పొడిబారడాన్ని ఎక్కువసేపు స్క్రీన్ ముందు గడవడం వల్ల వచ్చిన సమస్యగా భావించడం, కళ్ల చుట్టూ వాపును అలసట ప్రభావంగా తీసుకోవడం సాధారణంగా జరుగుతుంది. దీంతో సరైన చికిత్స పొందడంలో నెలలు లేదా సంవత్సరాల ఆలస్యం అవుతుంది.

ధూమపానం చేసే వారు అయితే..

థైరాయిడ్ సమస్యలు ఉన్నవారిలో కంటి పరీక్షలు కూడా క్రమం తప్పకుండా చేయించుకోవడం అవసరం. కంటి వైద్యులు ఈ లక్షణాలను గమనించినప్పుడు థైరాయిడ్ పరీక్షలను సూచిస్తారు. అలాగే థైరాయిడ్ చికిత్స పొందుతున్న రోగులకు కంటి ఆరోగ్య పరీక్షలు కూడా చికిత్సలో భాగంగా ఉండాలి. ధూమపానం థైరాయిడ్ ఐ డిస్జీజ్ తీవ్రతను మరింత పెంచే ప్రధాన ప్రమాద కారకాలలో ఒకటిగా మారుతోంది. థైరాయిడ్ సమస్యలతోపాటు ధూమపానం చేసే వారిలో కళ్లపై ప్రభావం మరింత తీవ్రంగా ఉండే అవకాశం ఉంటుంది. అందువల్ల ఈ అలవాటును మానడం ద్వారా ప్రమాదాన్ని గణనీయంగా తగ్గించుకోవచ్చు. కళ్లలో అసాధారణ మార్పులు కనిపించినప్పుడు వాటిని చిన్న సమస్యగా తీసుకోకుండా వైద్యులను సంప్రదించడం మంచిది. కొన్నిసార్లు కళ్లు ఇస్తున్న ఈ హెచ్చరిక సంకేతాలే ఇంకా బయటపడని థైరాయిడ్ సమస్యను ముందుగానే గుర్తించే అవకాశాన్ని కల్పిస్తాయి. సమయానికి నిర్ధారణ, చికిత్స పొందడం ద్వారా కంటి ఆరోగ్యాన్ని, దృష్టిని కాపాడుకోవచ్చని నిపుణులు సూచిస్తున్నారు.

కాఫీతో గుండెకు రక్ష

మాలిన జీవనశైలిలో గుండె జబ్బుల ముప్పు నానాటికీ పెరుగుతున్నది. అయితే, మనం రోజూ తాగే కాఫీ గుండెను పరిరక్షించే పరిశోధనలు వెల్లడిస్తున్నాయి. రోజుకు రెండు నుంచి మూడు కప్పుల కాఫీ తాగడం వల్ల గుండె జబ్బుల ముప్పు గణనీయంగా తగ్గుతుందని శాస్త్రవేత్తలు నిరూపించారు. ఆస్టరియాలోని మెల్బోర్న్ ఓకెర్ హార్ట్ అండ్ రిస్క ఫ్యాక్టర్స్ ఇన్స్టిట్యూట్ శాస్త్రవేత్తలు ఈ ప్రతిష్టాత్మక పరిశోధనను నిర్వహించారు. బ్రిటన్కు చెందిన 'యూకే బయోబ్యాంక్' నుంచి సేకరించిన దాదాపు నాలుగువేల లక్షల మంది దేహాను విశ్లేషించి ఈ అంచనాకు వచ్చారు. దాదాపు పన్నెండున్నర సంవత్సరాల పాటు వీరి ఆరోగ్య అలవాట్లను, కాఫీ వినియోగాన్ని పరిశోధకులు నిఠితంగా గమనించారు. ఈ సుదీర్ఘ అధ్యయనంలో ఆశ్చర్యకరమైన నిజాలు వెలుగుచూశాయి.రోజుకు 2-3 కప్పుల కాఫీ తాగే వారిలో గుండె జబ్బులు వచ్చే ప్రమాదం, కాఫీ తాగని వారి కంటే 20% తక్కువగా ఉన్నట్లు తేలింది. ప్రాంట్ కాఫీ, ఇన్స్టంట్ కాఫీ లేదా డికాఫెన్ అంటే తెప్పిన తీసిన కాఫీ... రకం ఏదైనా సరే, కాఫీ క్రమం తప్పకుండా తాగే వారిలో అకాల మరణాల రేటు చాలా తక్కువగా ఉంది. ఇక, కాఫీలో కేవలం కెఫెన్ మాత్రమే కాదు, శరీరంలో వాపులను తగ్గించే, జీవక్రియలను మెరుగుపరిచే 100కు పైగా జీవసంబంధిత సమ్మేళనాలు ఉన్నాయని పరిశోధకులు గుర్తించారు. అయితే... చక్కెర, పాలు అతిగా లేకుండా బ్లెక్ కాఫీ లేదా తక్కువ మోతాదు పాలతో తీసుకుంటే ఈ ఫలితాలు మరింత మెరుగ్గా ఉంటాయని శాస్త్రవేత్తలు సూచిస్తున్నారు. నిజజీవితంలో ఎంతో ఉపయోగపడే ఈ పరిశోధన, కాఫీ ప్రియులకు ఒక బిగ్ కబురనే చెప్పాలి!



బిజినెస్

హైదరాబాద్, విజయవాడలో గోల్డ్ రేట్ తులం ఎంతుందంటే.

ధరలు పెంచిన బీఎండబ్ల్యూ



ప్రముఖ లగ్జరీ కార్ల తయారీ సంస్థ బీఎండబ్ల్యూ గ్రూప్ ఇండియా.. తన బీఎండబ్ల్యూ, మినీ బ్రాండ్ల వాహనాల ధరలను 2 శాతం వరకు పెంచుతున్నట్లు ప్రకటించింది. ఈ ధరల పెంపు జూలై 1 నుంచి అమల్లోకి రానుంది. దేశీయంగా తయారయ్యే మోడళ్లతో పాటు, దిగుమతి అయ్యే వాహనాలకు కూడా ఈ ధరల పెంపు వర్తిస్తుంది. రూపాయి విలువ పడిపోవడం, రవాణా, లాజిస్టిక్స్ ఖర్చులు పెరగడమే ఈ నిర్ణయానికి కారణాలని కంపెనీ తెలిపింది. ప్రీమియం నాణ్యతను కొనసాగించడానికే ఈ ధరల సవరణ అవసరమైందని బీఎండబ్ల్యూ గ్రూప్ ఇండియా ప్రెసిడెంట్, సీఈఓ హర్షీప్ సింగ్ బ్రాంట్ పేర్కొన్నారు.

రియల్మీ నార్జో డేస్ సేల్: 5జీ ఫోన్లపై భారీ తగ్గింపు!

తక్కువ ధరలో 5జీ స్మార్ట్ఫోన్ల కొనుగోలు చేయాలనుకునే వారికి రియల్మీ శుభవార్త అందించింది. నార్జో డేస్ సేల్లో భాగంగా నార్జో సిరీస్కు చెందిన పలు 5జీ మొబైల్స్పై భారీ తగ్గింపు ప్రకటించింది. ప్రముఖ ఈ-కామర్స్ వెబ్సైట్ అమెజాన్లో జూన్ 16వ తేదీ వరకు ఈ ఆఫర్ అందుబాటులో ఉండనుంది. Narzo 100 lite 5G, Narzo Power 5G, Narzo 90x 5G వంటి మోడళ్లపై గణనీయమైన డిస్కాంట్లు లభిస్తున్నాయి. Narzo 100 lite 5G అసలు ధర రూ. 27,999 కాగా, ఆఫర్లో రూ. 15,249కే లభిస్తోంది.

బంగారం, వెండి ధరలు రికార్డు స్థాయికి చేరుకున్న విషయం తెలిసిందే. భారీగా పెరిగిన తర్వాత పసిడి, వెండి ధరలు క్రమంగా దిగివస్తున్నాయి. ప్రపంచ వ్యాప్తంగా జరుగుతున్న పరిణామాలు, డిమాండ్ తో గతంలో ఎన్నడూ లేని విధంగా పది గ్రాములు లక్షా 70 వేల వరకు పెరిగింది. ప్రస్తుతం లక్షా 49 వేల వరకు ఉంది. పెరిగిన అనంతరం ధరలు తగ్గుతూ వస్తున్నాయి. మూడు వారాల్లో తులం బంగారంపై దాదాపు 10 వేల వరకు ధర తగ్గింది. మున్ముందు ధరలు మరింత తగ్గే అవకాశం ఉందని బులియన్ మార్కెట్ నిపుణులు చెబుతున్నారు. ఈ క్రమంలో ఆదివారం గోల్డ్, సిల్వర్ రేట్లు స్థిరంగా కొనసాగాయి. పలు వెబ్సైట్ల ఆధారంగా.. ఆదివారం (జూన్ 14, 2026) ఉదయం ఆరు గంటల వరకు నమోదైన ధరల ప్రకారం.. దేశీయంగా బంగారం, వెండి ధరలు ఈ కింది విధంగా ఉన్నాయి.

24 క్యారెట్ల బంగారం ధర 10 గ్రాములు రూ. 1,49,080 గా ఉంది.
22 క్యారెట్ల పసిడి రేటు 10 గ్రాములు రూ. 1,36,650 గా ఉంది.



వెండి కిలోపై రూ. 100 మేర తగ్గి రూ. 2,60,000 లు గా ఉంది.
అయితే.. ప్రాంతాల వారీగా బంగారం, వెండి ధరల్లో వ్యాత్యాసం ఉంటుంది.
ప్రధాన నగరాల్లో బంగారం, వెండి ధరలు ఇలా.. హైదరాబాద్లో గోల్డ్ 24 క్యారెట్ల 10 గ్రాముల ధర రూ. 1,49,080, 22 క్యారెట్ల పసిడి 10 గ్రాముల ధర రూ. 1,36,650 ఉంది. వెండి కిలో ధర రూ. 2,70,000 ఉంది. ఢిల్లీలో 24 క్యారెట్ల గోల్డ్ 10 గ్రాముల ధర రూ. 1,49,230, 22 క్యారెట్ల ధర రూ. 1,36,800 గా ఉంది. వెండి కిలో ధర రూ. 2,60,000 ఉంది. ముంబైలో 24 క్యారెట్ల బంగారం పది గ్రాముల ధర రూ. 1,49,080, 22 క్యారెట్ల ధర రూ. 1,36,800 గా ఉంది. వెండి కిలో ధర రూ. 2,60,000 లు గా ఉంది. చెన్నైలో 24 క్యారెట్ల బంగారం పది గ్రాముల ధర రూ. 1,51,200, 22 క్యారెట్ల ధర రూ. 1,38,600 ఉంది. వెండి కిలో ధర రూ. 2,70,000 ఉంది. బెంగళూరులో 24 క్యారెట్ల బంగారం 10 గ్రాముల ధర రూ. 1,49,080, 22 క్యారెట్ల ధర రూ. 1,36,650 ఉంది. వెండి కిలో ధర రూ. 2,60,000 లు గా ఉంది.

రష్యా చమురు బిగుమతుల్లో రెండో స్థానంలో భారత్

మధ్యప్రాచ్య ఉద్రిక్తతల నేపథ్యంలో ప్రపంచవ్యాప్తంగా ఇంధన సంక్షోభం ఏర్పడినప్పటికీ, భారత ప్రభుత్వం ముందుచూపుతో ఈ సంక్షోభం నుంచి బయటపడింది. తాజాగా వెలువడిన గణాంకాల ప్రకారం, మే నెలలో రష్యా నుంచి ముడి చమురును కొనుగోలు చేసే దేశాలలో భారతదేశం ప్రపంచంలోనే రెండవ అతిపెద్ద దేశంగా అవతరించింది. సెంటర్ ఫర్ రిసెర్చ్ ఆన్ ఎనర్జీ అండ్ క్లీన్ ఎయిర్ నివేదిక ప్రకారం, మే నెలలో భారత్ రష్యా నుంచి సుమారు 5.8 బిలియన్ యూరోల (6.7 బిలియన్ డాలర్లు) విలువైన రష్యన్ చమురును దిగుమతి చేసుకుంది. ఇందులో 83 శాతం ముడి చమురు వాటా ఉంది.



ఫిఫా వరల్డ్ కప్.. 2-0తో టర్కీని చిత్తు చేసిన ఆస్ట్రేలియా!


ఫిఫా వరల్డ్ కప్ 2026 బోర్నమెంట్లో ఆస్ట్రేలియా జట్టు శుభారంభం చేసింది. కెనడాలోని వాంకోవర్ వేదికగా జరిగిన గ్రూప్-డి ఓపెనింగ్ మ్యాచ్లో టర్కీపై 2-0 తేడాతో ఆస్ట్రేలియా ఘన విజయం సాధించింది. దాదాపు 24 ఏళ్ల సుదీర్ఘ విరామం తర్వాత ప్రపంచకప్ బరిలోకి దిగిన టర్కీ జట్టుకు ఆస్ట్రేలియా యువ అటగాళ్లు గట్టి షాక్ ఇచ్చారు. మ్యాచ్ ప్రారంభమైన 27వ నిమిషంలోనే ఆస్ట్రేలియా యువ ఫార్వర్డ్ అటగాడు నెస్టోరి ఇరాన్కుండా అద్భుతమైన కౌంటర్ ఎటాకింగ్ గోల్తో జట్టుకు 1-0 ఆధిక్యాన్ని అందించాడు. ఈ అద్భుత గోల్తో ప్రపంచకప్ చరిత్రలో ఆస్ట్రేలియా తరఫున గోల్ చేసిన అతి పిన్న వయస్కుడిగా ఇరాన్కుండా సరికొత్త రికార్డు సృష్టించాడు. ఆ తర్వాత టర్కీ అటగాళ్లు మ్యాచ్ను ద్రా చేయడానికి తీవ్రంగా శ్రమించినప్పటికీ ఆస్ట్రేలియా డిఫెన్స్ దాన్ని తిప్పికొట్టింది. ముఖ్యంగా 75వ నిమిషంలో మిడ్ఫీల్డర్ కాన్రీ మెట్కాఫ్ షాక్స్ వెలుపల నుండి ఒక అద్భుతమైన లో-షాట్తో రెండో గోల్ కాట్టి ఆస్ట్రేలియా విజయాన్ని పూర్తిగా ఖాయం చేశాడు. ఈ మ్యాచ్లో ఆస్ట్రేలియా 22 ఏళ్ల యువ గోల్కీపర్ పాట్రిక్ బీచ్ అసాధారణ ప్రదర్శనతో అందరినీ



అకట్టుకున్నాడు. టర్కీ జట్టు చేసిన పలు ప్రమాదకరమైన గోల్ ప్రయత్నాలను సమర్థవంతంగా అడ్డుకుని క్లీన్ షీట్ సాధించడంలో అతడు కీలక పాత్ర పోషించాడు. ఈ ఘన విజయంతో ఆస్ట్రేలియా జట్టు గ్రూప్-డి లో 3 పాయింట్లతో టోర్నీని ఉత్సాహంగా ప్రారంభించింది. ప్రస్తుతం ఈ గ్రూప్లో పరాగ్వేపై 4-1తో గెలిచిన అమెరికా జట్టు అగ్రస్థానంలో ఉండగా, ఆస్ట్రేలియా రెండో స్థానంలో కొనసాగుతోంది.

సాఫ్ట్ ఎటూ

భీరజ్, కుంకుమ్ పసిడి గురి.. షాక్ తిన్న కొరియా ఆర్చర్లు..!



అంతర్జాతీయ వేదికపై భారత ఆర్చర్లు అదరగొట్టారు. ప్రతిష్టాత్మక వరల్డ్ కప్ ఆర్చరీలో భీరజ్ బొమ్మదేవర, కుంకుమ్ మొహెద్ పసిడి గురితో దేశం గర్వించేలా చేశారు. ఆదివారం జరిగిన రికర్వ్ మిక్స్డ్ ఫైనల్లో దక్షిణ కొరియా జంటకు షాకిచ్చిన భీరజ్, 17 ఏళ్ల కుంకుమ్ స్వర్ణ పతకంతో మెరిశారు. దాంతో, ఒలింపిక్ ఫాంపియన్ అయిన కొరియా ఆర్చర్లు వెండితో సరిపెట్టుకున్నారు. అంటల్లాలో జరిగిన వరల్డ్ కప్ ఆర్చరీలో భారత పతకం ఆశలు మోసిన భీరజ్ బొమ్మదేవర, కుంకుమ్ మొహెద్ ఫైనల్లో చెలరేగిపోయారు. ఒలింపిక్ విజేతలైన కొరియా జంట కిమ్ జి డియోక్ -- ఒహ్ ఎ జిన్ ను మట్టికరిపించారు. రికర్వ్ మిక్స్డ్ ఆర్చరీలో 5-1(37-36, 37-36, 39-39)తో ప్రత్యర్థిని నిలువరించి దేశానికి గోల్డ్ మెడల్ సాధించారు. రెండు నెలల వ్యవధిలో కొరియా జంటపై భారత ఆర్చర్లకు ఇది రెండో విజయం. ఆసియా క్రీడల్లో దీపికా కుమారి, కుంకుమ్ మొహెద్, అంకిత భకత్ తలతో కూడిన భారత త్రయం హోరాహోరీ పోరులో కొరియా ఆర్చర్లను చిత్తు చేసింది.

కామన్వెల్త్ స్వాడ్లో నీరజ్ చోప్రా..

గురిందర్వర్ సింగ్ కూ చోటు..! భారత స్టార్ జావెలిన్ త్రోయర్ నీరజ్ చోప్రా కామన్వెల్త్ క్రీడలకు ఎంపికయ్యాడు. దోహా డ్రైమండ్ లీగ్ కు దూరమైన నీరజ్ ను భారత అథ్లెటిక్స్ సమాఖ్య ఈ మెగా ఈవెంట్ కు తీసుకుంది. ప్రస్తుతం వెన్ను గాయం నుంచి కోలుకుంటున్న చోప్రాపై భారీ అంచనాలే ఉన్నాయి. జూలై 23 నుంచి మొదలయ్యే కామన్వెల్త్ క్రీడల కోసం ఆదివారం 32 మందితో కూడిన అథ్లెటిక్స్ బృందాన్ని ప్రకటించింది ఏఎఫ్ఐ. ప్రతిష్టాత్మక కామన్వెల్త్ క్రీడల్లో లక్ష్యంగా ఫిట్ నెస్ మెరగువరచుకుంటున్న నీరజ్ చోప్రాకు స్వాడ్లో దక్కింది. ప్రస్తుతం స్విట్జర్లాండ్లో ఉన్న ఈ జావెలిన్ త్రోయర్ తో పాటు 32 మంది స్వాడ్లోకి ఎంపికయ్యారు. ఇటీవలే 100 మీటర్ల పరుగులో జాతీయ రికార్డు బద్దలు కొట్టిన గురిందర్వర్ సింగ్, 200 మీటర్లతో రాణించిన అనిమేష్ కుజుర్ లు వశక వేటకు సిద్ధమవుతున్నారు.



కామన్వెల్త్ గేమ్స్ అథ్లెటిక్స్ స్వాడ్ గురిందర్వర్ సింగ్ -- 100 మీటర్లు అనిమేష్ కుమార్ -- 200 మీటర్లు గుర్జోర్ సింగ్ -- 5000 మీటర్లు 10000 మీటర్లు తేజస్ అశోక్ షిర్డే -- 110 మీటర్ల హార్జిల్స్

యశస్ పి- 400 మీటర్ల హార్జిల్స్ సంతోష్ కుమార్ తమిలసరన్ -- 400 మీటర్ల హార్జిల్స్ సర్వేష్ అనిల్ కుమార్, ఆదర్శ రామ్ జే, పూజ -- హై జంప్ దేవ్ మీనా -- పోల్ వాల్ట్ శ్రీ శంకర్ ఎమ్, లోకేశ్ సత్యనాథన్ -- లాంగ్ జంప్ ప్రవీణ్ భిత్తవేల్, సెల్వా ప్రభు -- ట్రిపుల్ జంప్ సమర్థ్ సింగ్, తేజందర్ పాల్, మన్జీత్ కార్ -- పోల్ పుట్ నీరజ్ చోప్రా, రోహిత్ యాదవ్, యశ్ వీర్ సింగ్ -- జావెలిన్ త్రో తేజస్వినీ శంకర్ -- డెకాథాన్ హై జంప్ పరుల్ చౌదరి -- 3000 మీటర్ల స్టీపుల్ ఫేజ్ 5000 మీటర్లు సీమా పూనియా, నిధి రాణి -- డిస్కస్ త్రో రవీనా, ప్రియాంక -- 10000 మీ రేస్ వాక్



రాకుమాలిలా ముస్తాబైన శ్రీముఖి..

డ్యాన్స్.. నా ఫిట్నెస్ మంత్రం

బాలీవుడ్లో తనకంటూ ప్రత్యేక గుర్తింపు తెచ్చుకున్న యువ నటి జాన్వి కపూర్, దక్షిణాది చిత్రసీమలో మరో అడుగు వేసింది. దేవరతో టాలీవుడ్ ప్రేక్షకులను అలరించిన ఈ ముద్దుగుమ్మ, 'పెద్ద తో పెద్ద నక్సెస్ తన బుట్టలో వేసుకుంది. ఈ చిత్రంలో అందం, అభినయంతో సతా చాటింది. ఈ సందర్భంగా జగదేకీరుడి కుమారుడితో జతకట్టిన ఈ అతిలోక సుందరి కుమార్తె పంచుకున్న కార్నవాన్ కబుర్లు.. చాలామంది కాలక్షేపం కోసం డ్యాన్స్ నేర్చుకుంటారు. నేను ఇష్టంతో నేర్చుకున్నాను. నాకు డ్యాన్స్ అంటే ఒక ఎమోషన్. శాస్త్రీయ నృత్యం అంటే మహా ఇష్టం. కథకీ నేర్చుకున్నాను. ఇప్పటికీ నృత్య సాధన కొనసాగిస్తున్నాను. ఇది నాకు శారీరక ఫిట్నెస్ తో పాటు మానసిక ఆరోగ్యాన్ని అందించింది. ఎవరైనా బరువు తగ్గాలనుకుంటే రామ్ చరణ్ తో కలిసి డ్యాన్స్ చేస్తే చాలు.. సింపుల్ గా వెయిట్ లాస్ అవుతారు. మేము మూడు, నాలుగు రోజులపాటు సాంగ్ ఫూటీంగ్ చేసినప్పుడు చివరలోజూ డ్యాన్స్ రెండరూ స్టేజీగా అయితట్లు నాకు అనిపించింది. అంతలా డ్యాన్స్ చేసేస్తారు. తన వేగాన్ని అందుకోవడం అంత ఈజీ కాదు. ప్రస్తుతం టెక్నాలజీ అభివృద్ధి చెందడంతో డీవీఏక్, ఏబి యాంటి ఫోటోలు ప్రమాదకరంగా మారుతున్నాయి. ఇలాంటి ఫుటన 15 ఏళ్ల వయస్సులో నాకే ఎదురైంది. ఇంటర్నెట్ లో పెంచిన సైతికత ఆ క్షణంలో నాకు తెలిసొచ్చింది. ఆ వీడకల ఇప్పటికీ నన్ను వెంటాడుతూనే ఉంది. మా అమ్మ నీని ఇండస్ట్రీలో ఒక తారలా మెరిసింది. కేఫలం గ్లామర్ రోల్స్ మాత్రమే కాకుండా అద్భుతమైన పాత్రల్లో అలరించింది. అందుకే ఆమెకు అభిమాని కానివారంటూ ఎవరూ ఉండరు. నేను కూడా ఆమె అభిమానినే. అమ్మకు తగిన వారసురాలు అనిపించుకునే ప్రయత్నం చేస్తాను. వ్యక్తిగత జీవితాన్ని చెప్పుకోంటే కూడా సామాజిక మాన్యమార్లో తప్పుడు వాస్తవాల పిట్టి కొంతమంది వైశాచిక అనందాన్ని పొందుతున్నారు. ఇటీవల ఓ పాడ్ కాస్ట్ లో పాల్గొని నా జీవితంలో ఎదురైన ఓ బాధాకరమైన విషయాన్ని బహారంగా మాట్లాడాను. ఆ సమయంలో మానసికంగా చాలా కుంగిపోయి, కొంతకాలం మధ్యం వైపు మళ్లిన విషయాన్ని కూడా నిజాయితీగా చెప్పాను. దానికి కూడా తప్పుడు ప్రచారం చేశారు. పాడికాస్ట్ నిర్వాహకులు స్పష్టత ఇచ్చేలోపు ఆ అబద్ధం ప్రపంచమంతా పాకిపోయింది. నాకు తెలుగు రాకపోకలం పల్ల చాలా ఇబ్బంది పడ్డారు. పెద్ద పూటింగ్ ప్రారంభంలో తెలుగు డైలాగులు చెప్పడానికి సిద్ధం పడ్డ కపూర్ తప్పే చేశారు. ఆ ప్రైంలో రామ్ చరణ్ నాకు ఎంతో సహకరించారు. డైలాగులు నేర్పస్తూ నాలోని కంగారును పోగొట్టారు. ఆయన సిట్ లో బుద్ధిడిలాగా ప్రశాంతంగా ఉంటారు. టాలీవుడ్ లో ఇది రెండో సినీమా అయినా రామ్ చరణ్ సహకారం వల్ల నా నటన మెరుగైంది.



ఫౌజీ విడుదల అప్పుడేనా?

పానిండియా సూపర్ స్టార్ ప్రభాస్ ప్రస్తుతం రెండు సినీమాల ఫూటింగ్ లో బిజీగా ఉన్నారు. వాటిల్లో ఒకటి హను రాఘవపూడి దర్శకత్వంలో రూపొందుతున్న 'ఫౌజీ' కాగా, రెండోది సందీప్ రెడ్డి వంగా 'స్పిరిట్'. వీటిల్లో 'ఫౌజీ' ముందు విడుదల కానున్నది. ఇప్పటికే ఈ సినీమా ఫూటింగ్ దాదాపుగా పూర్తి కావచ్చింది. నిజానికి ఈ ఏడాది ఆగస్ట్ 14న ఈ సినీమాను విడుదల చేయాలని ముందు మేకర్స్ భావించారు. కానీ సినీమాను పర్ ఫెక్ట్ గా తెరకెక్కించడానికి, నాణ్యమైన వీఎఫ్ఎక్స్ కోసం కాస్త సమయం తీసుకున్నట్లు తెలిసింది. ఈ క్రమంలోనే ఈ ఏడాది డిసెంబర్ 3న 'ఫౌజీ'ని విడుదల చేయాలనే ఆలోచనలో టీమ్ ఉన్నట్లు సమాచారం. రెండో ప్రపంచయుద్ధం కాలంనాటి పీరియడ్ డ్రామాగా దర్శకుడు హను రాఘవపూడి ఈ చిత్రాన్ని తెరకెక్కిస్తున్నారు. స్వాతంత్ర్య పోరాట సమయంలో తిరుగుబాటుదారుడిగా మారిన ఓ బ్రిటిష్ ఇండియన్ ఆర్మీ సైనికుడిగా ఇందులో ప్రభాస్ కనిపించనున్నారు. ఈ పీరియాడిక్ డ్రామాలో అద్భుతమైన ప్రేమకథ కూడా మిళితమై ఉన్నదని వినిపింది. ఇమాన్సీ హీరోయిన్ గా పరిచయం అవుతున్న ఈ చిత్రంలో మిథున్ చక్రవర్తి, అనుపమఖేర్, జయప్రద కిలక పాత్రధారులు. విశాల్ చంద్రశేఖర్ సంగీతం అందిస్తున్న ఈ పానిండియా చిత్రాన్ని మైత్రీమామీమేకర్స్ అత్యంత ప్రతిష్టాత్మకంగా నిర్మిస్తున్న విషయం తెలిసిందే.



నా దృష్టిలో వారే నిజమైన సూపర్ స్టార్స్

సోషల్ మీడియాలో ట్రోలింగ్ కారణంగా గత కొంతకాలంగా ఇబ్బందులు ఎదుర్కొంటూ, మౌనంగా భరించిన బుట్టబొమ్మ పూజా హెగ్డే, తాజాగా నోరు విప్పింది. తనపై వస్తున్న నెగెటివిటీకి చెక్ పెడుతూ, ట్రోలింగ్ కి సరైన సమాధానం ఇచ్చింది. 'నాకు ఇన్ స్టాలో 30 మిలియన్ల కంటే ఎక్కువమంది ఫాలోవర్లున్నారు. అంతమాత్రాన నా సినీమా విడుదలైతే వారంతా టికెట్లు కొంటారని అనుకోవడం పొరపాటు. సోషల్ మీడియా ఫాలోయింగ్ అనేది జస్ట్ నంబర్ అంతే. అది సినీమా విజయంపై ఏ మాత్రం ప్రభావం చూపలేదు. ఇండస్ట్రీలో కొంతమందికి సోషల్ మీడియాలో కేవలం 5 మిలియన్ల ఫాలోవర్లే ఉంటారు. కానీ ఢియేటర్లలో వారికి ఉండే క్రేజ్ నెట్స్ లెవల్. వారి సినీమాలు బాక్సాఫీస్ వద్ద వందల కోట్ల కలెక్షన్లు రాబడతాయి. నా దృష్టిలో వారే నిజమైన సూపర్ స్టార్స్. దీన్ని బట్టి నేను చెప్పేదేంటంటే.. నాలాంటి హీరోయిన్లకు ప్రేక్షకులే ముఖ్యం. ఏమాత్రం ఉపయోగం లేని ఇన్ స్టా ఫాలోవర్స్ కాదు' అంటూ ఘాటుగా స్పందించింది పూజా హెగ్డే.

సాలిడ్ సక్సెస్ కోసం ఎదురుచూస్తున్న శ్రీలీల

అందాల భామ శ్రీలీల.. తెలుగు సినీప్రియులకు పరిచయం అక్కర్లేనిపేరు. చేసింది తక్కువ సినీమాలే అయిన విపరీతమైన క్రేజ్ సొంతం చేసుకుంది ఈ అందాల భామ. తెలుగులో పెళ్లి సందబణ సినీమాతో కథానాయికగా ఎంట్రి ఇచ్చిన ఈ ముద్దుగుమ్మ.. తొలి సినీమాతోనే అందరి దృష్టిని ఆకర్షించింది. ఆ తర్వాత ధమాకా సినీమాతో బ్లాక్ బస్టర్ హిట్ అందుకుంది. ఈ సినీమాలో తన నటనతో ఆకట్టుకుంది శ్రీలీల ఈ మూవీ తర్వాత తెలుగులో శ్రీలీలకు వరుస ఆఫర్స్ క్యూ కట్టాయి. ధమాకా సినీమా తర్వాత అనేక ప్రాజెక్ట్స్ చేసినప్పటికీ ఆ స్థాయిలో హిట్లు మాత్రం రాలేదు. కానీ వరుసగా ఆఫర్స్ మాత్రం అందుకుంటుంది. అందం, అభినయంతోపాటు ఎనర్జీటిక్ డ్యాన్స్ తో ఆకట్టుకుంది. దీంతో తెలుగులో వరుస అవకాశాలు అందిచ్చుకుంది. ఓవైపు స్టార్ హీరోలకు జోడిగా నటిస్తూనే.. మరోవైపు కుర్రహీరోల సరసన నటించింది. అయితే కొన్నాళ్లుగా ఈ బ్యూటీ నటించిన చిత్రాలు తెలుగులో ఫ్లాప్ అవుతున్నాయి. దీంతో ఇప్పుడు ఈ బ్యూటీ సరైన బ్రేక్ కోసం వెయిట్ చేస్తుంది. అయితే వరుసగా ఫ్లాపులు వస్తున్నప్పటికీ శ్రీలీల డిమాండ్ మాత్రం తగ్గడం లేదు. ఇటీవలే పరాశక్తి సినీమాతో కోలివుడ్ ఇండస్ట్రీలోకి అడుగుపెట్టింది. శివకార్తికేయన్ హీరోగా నటించిన ఈ సినీమా కూడా ఫ్లాప్ అయ్యింది. తెలుగులో ఈ అమ్మడు ఇప్పటివరకు పది సినీమాల్లో నటించింది. వాటిలో హిట్ అయినవి రెండే రెండు సినీమాలు అందులో ఒకటి ధమాకా అయితే మరొకటి భగవంత్ కేసరి సినీమా.. అయితే భగవంత్ కేసరి సినీమా బాలయ్య ఖాతాలోకి వెళ్లిపోయింది. ఇటీవలే పవర్ స్టార్ పవన్ కళ్యాణ్ ఉస్మాద్ భగత్ సింగ్ సినీమాలో నటించింది. భారీ ఆంచనాల మధ్య విడుదలైన ఈ సినీమా కూడా ఫ్లాప్ అయ్యింది. దాంతో ఈ అమ్మడికి తెలుగులో ఆఫర్స్ తగ్గాయి. ప్రస్తుతం శ్రీలీల అవకాశాల కోసం ఎదురుచూస్తుంది. ఇక సోషల్ మీడియాలో యాక్టివ్ గా ఉంటూ అభిమానులను ఆకట్టుకుంది. రెగ్యులర్ గా ఫోటోలు, వీడియోలు షేర్ చేస్తూ అభిమానులను ఆకట్టుకుంటుంది శ్రీలీల. ఈ చిన్నదాని ఫోటోలకు ఛిదా అవుతున్నారు కుర్రకారు

